

(۲) سائنس اور اسلام ————— الحاج مولانا حافظ قاری محمد طیب صاحب  
مہتمم جامعہ قاسمیہ اراکھوم دیوبند

(۳) ایمان ————— مولانا سید سلیمان ندوی صاحب  
(۴) ضرورت پادری و ختم نبوت ————— مولانا حافظ کفایت حسین صاحب  
استاد علوم غنیہ  
ناظمہ عربکالج لکھنؤ

(۵) تمدن اسلام ————— الحاج مولانا حافظ قاری محمد طیب صاحب۔

انجمن کی نشر و اشاعت اور مطبوعات کا کام رفیق کرم محمد الد صاحب انصاری کے سپرد کر دیا گیا ہے جو نہایت دلچسپی سے اپنے فرائض انجام دیکر مبری غیر معمولی اعانتہ کر رہے ہیں  
میں اس سلسلہ میں محترمی جناب مولوی حافظ مشتاق احمد صاحب وکیل دارۃ دارالاسلام کا شکر گزار ہوں جنہوں نے پیش نظر مقالہ کی نقل بکتابت اور بیرون وغیرہ کی اصلاح و درستی اور نظر ثانی کرنے میں خاص توجہ اور کوشش فرمائی ہے  
طباعت کی صبر آزما سہل انگاریوں سے عہدہ برآ ہونا موصوف ہی کا کام تھا۔  
میں جلد اہل اسلام سے بالعموم اور طلباء و اساتذہ سے مسلم یونیورسٹی سے بالخصوص درخواست کرتا ہوں، کہ وہ دے، دے، نسخے، ہماری بہت افزائی فرما کر اس تبلیغی کار خیر میں حصہ لیں۔

محمد عبدالوکیل خاں  
معتد اعزازی

بسم اللہ الرحمن الرحیم

## اسلامی حکومت کس طرح قائم ہوتی ہے؟

حضرات! اس مقالہ میں مجھے آپ کے سامنے اُس عمل (Process) کی تشریح کرنی ہے جس سے ایک طبعی نتیجہ کے طور پر اسلامی حکومت وجود میں آتی ہو۔ آج کل میں دیکھ رہا ہوں کہ اسلامی حکومت کا نام بازیچہ اطفال بنا ہوا ہے مختلف حلقوں سے اس تصور اور اس مقصد کا اظہار ہو رہا ہے، مگر ایسے عجیب راستے اس منزل تک پہنچنے کے لئے تجویز کئے جا رہے ہیں جن سے وہاں تک پہنچنا اتنا ہی محال ہے جتنا موٹر کار کے ذریعہ سے امریکہ تک پہنچنا اس خام خیالی (Sensationalism) thinning کی تمام تر وجہ یہ ہے کہ بعض سیاسی و تاریخی اسباب سے کسی ایسی چیز کی خواہش تو پیدا ہو گئی ہے جس کا نام ”اسلامی حکومت“ ہو، مگر خالص علمی (Scientific) طریقہ پر نہ تو یہ سمجھنے کی کوشش کی گئی کہ اس حکومت کی نوعیت کیا ہے، اور نہ یہ جاننے کی کوشش کی گئی کہ وہ کیوں قائم ہوا کرتی ہے۔ ایسی حالت میں یہ ضرورت شعور ہوتی ہے کہ علمی طریق پر اس مسئلہ کی پوری تحقیق کی جائے۔

نظام حکومت کا طبعی ارتقاء۔ اہل علم کے اس گنج میں مجھے اس حقیقت کی توضیح پر زیادہ وقت صرف کرنے کی ضرورت نہیں ہے کہ حکومت خواہ کسی نوعیت کی ہو، مصنوعی طریقہ سے نہیں بنا کرتی۔ وہ کوئی ایسی چیز نہیں ہے کہ کہیں وہ بن کر تیار ہوا اور پھر اُدھر سے لاکر اس کو کسی جگہ جمادیا جائے۔ اس کی پیدائش تو ایک سوسائٹی کے

اندراخلاقی، نسباتی، تمدنی اور تاریخی اسباب کے تقابل سے طبعی طور پر ہوتی ہے۔ اس کے لئے کچھ ابتدائی لوازم، *Determinations*، کچھ اجتماعی حرکات کچھ فطری مستغنیات ہوتے ہیں جن کے فراہم ہونے اور زور کرنے سے وہ وجود میں آتی ہے۔ جس طرح منطق میں آپ دیکھتے ہیں کہ نتیجہ ہمیشہ مقدم *Prerequisite* کی ترتیب ہی سے برآمد ہوا کرتا ہے، جس طرح علم، الکیمیا میں آپ دیکھتے ہیں کہ ایک کیمیاوی مرکب ہمیشہ کیمیاوی کشش رکھنے والے اجزاء کے مخصوص طریقہ پر ملنے ہی سے برآمد ہوتا ہے، اسی طرح اجتماعیات میں بھی یہ حقیقت ناقابل انکار ہے کہ ایک حکومت صرف ان حالات کے اقتضا، کا نتیجہ ہوتی ہے جو کسی سوسائٹی میں بہم ہو گئے ہوں۔ پھر حکومت کی نوعیت کا تعین بھی بالکلیہ ان حالات کی کیفیت پر منحصر ہوتا ہے جو اس کی پیدائش کے مقتضی ہوتے ہیں۔ جس طرح یہ ممکن نہیں ہے کہ مقدمات کسی نوعیت کے ہوں اور ان کی ترتیب سے نتیجہ کچھ اور نکل آئے، کیمیاوی اجزاء کسی خاصیت کے ہوں اور انکو ملانے سے مرکب کسی اور قسم کا بن جائے، درخت لیموں کا لگایا جائے اور نشوونما پا کر وہ پھل آم کے دینے لگے، اُسی طرح یہ بھی ممکن نہیں ہے کہ اسباب ایک خاص نوعیت کی حکومت کے فراہم ہوں، ان کے مل کر کام کرنے کا ڈھنگ بھی اُسی نوعیت کی حکومت کے نشوونما کے لئے مناسب ہو، مگر ارتقائی مراحل سے گزر کر جب وہ مکمل کے قریب پہنچے تو ان ہی اسباب اور اسی مل کے نتیجہ میں بالکل ایک دوسری ہی نوعیت کی حکومت بن جائے۔

یہ گمان نہ کیجئے کہ میں یہاں جبریت، *Determinism*، کو دخل دے رہا ہوں اور انسانی ارادہ و اختیار کی نفی کر رہا ہوں۔ بلاشبہ حکومت کی نوعیت متعین کرنے میں افراد اور جماعت کے ارادہ و عمل کا بہت بڑا حصہ

ہے۔ مگر میں دراصل یہ ثابت کر رہا ہوں کہ جس نوعیت کا بھی نظام حکومت پیدا کرنا مقصود ہو اُسی کے مزاج اور اُسی کی فطرت کے مناسب اسباب فراہم کرنا اور اُسی کی طرف لے جانے والا طرز عمل اختیار کرنا بہر حال ناگزیر ہے۔ اس کے لئے ضروری ہے کہ ویسی ہی تحریک اٹھے، اُسی قسم کے انفرادی کیرکٹر تیار ہوں اُسی طرح کا جماعتی اخلاق بنے، اُسی طرز کے کارکن تربیت کئے جائیں، اُسی ڈھنگ کی لیڈر شپ ہو، اور اُسی کیفیت کا اجتماعی عمل ہو جس کا اقتضاء اُس خاص نظام حکومت کی نوعیت فطرۃً کرتی ہے جسے ہم بنانا چاہتے ہیں۔ یہ سارے

اسباب و عوامل جب بہم ہوتے ہیں اور جب ایک طویل مدت تک جدوجہد سے اُن کے اندر اتنی طاقت پیدا ہو جاتی ہے کہ اُن کی تیار کی ہوئی سوسائٹی میں کسی دوسری نوعیت کے نظام حکومت کا جینا دشوار ہو جاتا ہے، تب ایک طبعی نتیجہ کے طور پر وہ خاص نظام حکومت ابھرتا ہے جس کے لئے اُن طاقت و اسباب نے جدوجہد کی ہے۔ بالکل اُسی طرح جس طرح ایک

بج سے جب درخت پیدا ہوتا ہے اور اپنے زور میں بڑھتا چلا جاتا ہے تو نشوونما کی ایک خاص حد پر پہنچ کر اُس میں وہی پھل آنے شروع ہو جاتے ہیں جن کے لئے اُس کی فطری ساخت زور کر رہی تھی۔ اس حقیقت پر جب آپ غور کریں گے تو آپ کو یہ تسلیم کرنے میں ذرا تاثر نہ ہو گا کہ جہاں تحریک لیڈر شپ انفرادی سیرت، جماعتی اخلاق اور حکمت عملی، ہر چیز ایک نوعیت کا نظام حکومت پیدا کرنے کے لئے موزوں و مناسب ہو اور امید یہ کی جائے کہ

ان کے نتیجہ میں بالکل ہی ایک دوسری نوعیت کا نظام پیدا ہو گا وہاں بے شعوری، خام خیالی اور خام کاری کے سوا اور کوئی چیز کام نہیں کر رہی ہو۔ اب ہمیں دیکھنا چاہیے کہ وہ حکومت جس کو ہم اسلامی حکومت

اصولی حکومت

کہتے ہیں اس کی نوعیت کیا ہے۔ اس سلسلہ میں سب سے پہلی خصوصیت جو اسلامی حکومت کو تمام دوسری حکومتوں سے ممتاز کرتی ہے وہ یہ ہے کہ قومیت کا عنصر اس میں قطعی ناپید ہے۔ وہ جبراً ایک اصولی حکومت ہی انگریزی میں اس کو *compulsory state* کہوں گا۔ یہ اصولی حکومت وہ چیز ہے جس سے دنیا ہمیشہ نا آشنا رہی ہے اور آج تک نا آشنا ہے۔ قدیم زمانہ میں لوگ صرف خاندانوں، یا طبقتوں کی حکومت سے واقف تھے۔ بعد میں نسلی اور قومی حکومتوں سے واقف ہوئے۔ محض ایک اصول کی حکومت، اس بنیاد پر کہ جو اس اصول کو قبول کرے وہ بلا لحاظ قومیت، اسٹیٹ کو چلانے میں حصہ دار ہو گا، دنیا کے تنگ ذہن میں کبھی نہ سما سکی۔ عیسائیت نے اس تخیل کا ایک بہت ہی دھندلا سائنش پایا، مگر اس کو وہ مکمل نظام فکر نہ مل سکا جس کی بنیاد پر کوئی اسٹیٹ تعمیر ہوتا۔ انقلاب فرانس میں اصولی حکومت کے تخیل کی ایک ذرا سی جھلک انسان کی نظر کے سامنے آئی مگر نیشنلزم کی تاریکی میں کم ہو گئی۔ اشتراکیت نے اس تخیل کا خاصا چرچا کیا، حتیٰ کہ ایک حکومت بھی اس کی بنیاد پر تعمیر کرنے کی کوشش کی، اور اس کی وجہ سے دنیا کی سمجھ میں یہ تخیل کچھ کچھ آنے لگا تھا، مگر اس کی رگ و پے میں بھی آخر کار نیشنلزم گھس گیا۔ ابتدا سے آج تک تمام دنیا میں صرف اسلام ہی وہ مسلک ہے جو قومیت کے ہر شاہیہ سے پاک کر کے حکومت کا ایک نظام خاص آئیڈیالوجی کی بنیاد پر تعمیر کرتا ہے اور تمام انسانوں کو دعوت دیتا ہے کہ اس آئیڈیالوجی کو قبول کر کے خیر قومی حکومت بنائیں۔

یہ چیز چونکہ نرالی ہے، اور گرد و پیش کی تمام دنیا اس کے خلاف چل رہی ہے اس لئے نہ صرف غیر مسلم بلکہ خود مسلمان بھی اس کو اور اس کے جملہ تضادات

(Implications) کو سمجھنے سے قاصر ہو رہے ہیں۔ جو لوگ مسلمانوں کے گھر میں پیدا ہوئے ہیں مگر جن کے اجتماعی تصورات تمام تریورپ کی تاریخ اور یورپ ہی کے سیاسیات اور علوم عمران (Social Science) سے بنے ہیں، ان کے ذہن کی گرفت میں یہ تصور کسی طرح نہیں آتا۔ بیرون ہند کے وہ ممالک جن کی بیشتر آبادی مسلمان اور سیاسی حیثیت سے آزاد ہے، وہاں اس قسم کے لوگوں کے ہاتھ میں جب زمام کار آئی تو ان کو حکومت کا کوئی نقشہ قومی حکومت (Nation State) کے سوانہ سوچھا، کیونکہ وہ اسلام کے علم و شعور اور اصولی حکومت کے تصور سے بالکل خالی الذہن تھے ہندوستان میں ابھی جن لوگوں نے اس طرز کی دماغی تربیت پائی ہے وہ اسی شکل میں مبتلا ہیں۔ اسلامی حکومت کا نام لیتے ہیں مگر بیچارے اپنے ذہن کی ساخت سے مجبور ہیں کہ ہر پھر کر جو نقشہ بھی نظر کے سامنے آتا ہے قومی حکومت ہی کا آتا ہے۔ قوم پرستانہ طرز فکر (Nationalistic Ideology) ہی میں دانستہ و نادانستہ پھنس جاتے ہیں، اور جو پروگرام سوچتے ہیں وہ بنیادی طور پر قوم پرستانہ ہی ہوتا ہے۔ ان کے نزدیک پیش نظر مسئلہ کی نوعیت بس یہ ہے کہ ”مسلمان“ کے نام سے جو ایک ”قوم“ بن گئی ہے اس کے ہاتھ میں حکومت آجائے، یا کم از کم اس کو سیاسی اقتدار نصیب ہو جائے۔ اس نصیب العین تک پہنچنے کے لئے یہ جتنا بھی دماغ پر زور ڈالتے ہیں، اس کے سوا کوئی طریق کار انھیں نظر نہیں آتا کہ دنیا کی قومیں عموماً جو تداویر اختیار کیا کرتی ہیں، وہی اس قوم کے لئے بھی اختیار کی جائیں۔ جن اجزاء سے یہ قوم مرکب ہے ان کو جوڑ کر ایک ٹھوس مجموعہ بنایا جائے، ان میں نیشلمزم کا جوش پھونکا جائے، ان کے اندر مرکزی اقتدار ہو، ان کے نیشنل گارڈس منظم ہوں، ان کی ایک قوی ملیشیا

تیار ہو دو جہاں اکثریت میں ہوں وہاں ائمہ اکثریت (Imams of Majority) کے شہم جمہوری اصول پر ان کے قومی اسٹیٹ بن جائیں، اور جہاں ان کی تعداد کم ہو وہاں ان کے حقوق کا تحفظ ہو جائے، ان کی انفرادیت اسی طرح محفوظ ہو جس طرح دنیا کے ہر ملک میں ہر قومی اقلیت (National Minorities) اپنی انفرادیت محفوظ کرنا چاہتی ہے، ملازمتوں اور تعلیمی اور انتخابی ادارات میں ان کو حصہ مقرر ہو، اپنے نمایندے یہ خود چنیں، وزارتوں میں ایک قوم کی حیثیت سے یہ شریک کئے جائیں، وغیرہ (الک من التومیات)۔ یہ سب باتیں کرتے ہوئے یہ لوگ امت، جماعت، ملت، ملیت، امیر، اطاعت امیر اور اسی قسم کے دوسرے الفاظ اسلامی اصطلاحات سے لے کر بولتے ہیں مگر اس کی فکر کے اعتبار سے یہ سب ان کے لئے مذہب، قوم پرستی کی اصطلاحوں کے مترادفات ہیں، جو خوش قسمتی سے پرانے ذخیرے میں گھڑے گھڑائے مل گئے اور غیر اسلامی فکر کو چھپانے کے لئے اسلامی رنگ کے غلاف کا کام دینے لگے۔

اصولی حکومت کی نوعیت آپ سمجھ لیں تو آپ کو یہ بات سمجھنے میں ذرہ برابر بھی وقت پیش نہ آئے گی کہ اس کی بنا رکھنے کے لئے یہ طرز فکر، یہ انداز تحریک، یہی پروگرام نقطہ آغاز کا بھی کام نہیں دے سکتا، کجا کہ تعمیر کے انجام تک پہنچا سکے۔ بلکہ زیادہ صحیح یہ ہے کہ اس کا ہر جز و ایک تیشہ ہے جس سے اصولی حکومت کے تخت کی جڑ کٹ جاتی ہے۔ اس تخت کی تو بنیاد ہی یہ ہے کہ ہمارے سامنے قومیں اور قومیتیں نہیں، صرف انسان ہیں۔ ہم ان کے سامنے ایک اصول اس حیثیت سے پیش کرتے ہیں کہ اس پر تمدن کا نظام اور حکومت کا ڈھانچہ تعمیر کرنے میں تمہاری اپنی فلاح ہے

اور جو اس کو قبول کر لے وہ اس نظام کو چلانے میں برابر کا حصہ دار ہے۔ غور کیجئے، اس تجل کو لے کر وہ شخص کس طرح اٹھ سکتا ہے جس کے دماغ 'زبان' افعال و حرکات، ہر چیز پر قومیت اور قوم پرستی کا ٹپھا لگا ہوا ہو؟ اس نے تو ویسے ترانسانیت کو اپیل کرنے کا دروازہ پہلے ہی بند کر دیا، پہلے ہی قدم پر اپنی پوزیشن کو آپ غلط کر کے رکھ دیا۔ قوم پرستی کے تعصب میں جو قومیں اندھی ہو رہی ہیں، جن کے لڑائی جھگڑوں کی ساری بنیاد ہی نیشنلزم اور نیشن اسٹیٹس ہیں، ان کو انسانیت کے نام پر بھارنے اور انسانی فلاح کے اصول کی طرف بلاسنے کا آخر یہ کونسا ڈھنگ ہے کہ ہم خود اپنے قومی حقوق کے جھگڑے اور اپنے نیشن اسٹیٹ کے مطالبہ سے اس دعوت کی ابتدا کریں؟ کس طرح آبجی عقل یہ قبول کرتی ہے کہ مقدمہ بازی سے لوگوں کو روکنے کی تحریک خود ایک مقدمہ عدالت میں دائر کرنے سے شروع کی جاسکتی ہے؟

خلافت الہیہ - اسلامی حکومت کی دوسری خصوصیت یہ ہے کہ اس کی پوری عمارت خدا کی حاکمیت کے تصور پر قائم کی گئی ہے۔ اس کا بنیادی نظریہ یہ ہے کہ ملک خدا کا ہے۔ وہی اس کا حاکم ہے۔ کسی شخص یا خاندان یا طبقہ یا قوم کو بلکہ پوری انسانیت کو بھی حاکمیت، *sovereignty*، کے حقوق حاصل نہیں ہیں۔ حکم دینے اور قانون بنانے کا حق صرف خدا کے لئے خاص ہے۔ حکومت کی صحیح شکل اس کے سوا کوئی نہیں کہ انسان خدا کے خلیفہ کی حیثیت سے کام کرے۔ اور یہ حیثیت صحیح طور پر صرف دو صورتوں سے قائم ہو سکتی ہے۔ یا تو کسی انسان کے پاس براہ راست خدا کی طرف سے قانون اور دستور حکومت آیا ہو، یا وہ اس شخص کی پیروی اختیار کرے جس کے پاس خدا کی طرف سے قانون اور دستور آیا ہے۔ اس خلافت کے کام میں تمام وہ لوگ شریک ہوں گے جو اس قانون پر ایمان لائیں اور پیروی



کرنے پر تیار ہوں۔ یہ کام اس احساس کے ساتھ چننا یا جائیگا کہ ہم سب بحیثیت  
 مجموعی اور ہم میں سے ہر ایک فرد فرد خدا کے سامنے جواب دہ ہے، اس خدا  
 کے سامنے جو ظاہر اور پوشیدہ ہر چیز کو جاننے والا ہے، جس کے علم سے کوئی  
 چیز چھپی نہیں رہ سکتی، اور جس کی گرفت سے مرکب بھی ہم نہیں چھوٹ سکتے۔ خلافت  
 کی ذمہ داری جو ہمارے سپرد کی گئی ہے یہ اس لئے نہیں ہے کہ ہم لوگوں پر اپنا  
 حکم چلائیں، ان کو اپنا غلام بنائیں، ان کے سر اپنے آگے جھکوائیں، ان سے  
 ٹیکس وصول کر کے اپنے محل تعمیر کریں، حاکمانہ اختیارات سے کام لے کر اپنے  
 سیش، اپنی نفس پرستی، اور اپنی کبریائی کا سامان کریں، بلکہ یہ بار ہم پر اس لئے  
 ڈالا گیا ہے کہ ہم خدا کے قانون عدل کو اس کے بندوں پر جاری کریں۔ اس  
 قانون کی پابندی، اور اس کے نفاذ میں ہم نے اگر ذرا سی کوتاہی بھی کی، اگر ہم نے  
 اس کام میں ذرہ برابر بھی خود مرضی، نفس پرستی، تعصب، جانب داری یا بددیانتی کو  
 دخل دیا تو ہم خدائی عدالت سے سزا پائیں گے، خواہ دنیا میں ہر سزا سے محفوظ رہ  
 جائیں۔

اس نظریہ کی بنیاد پر جو عمارت اٹھتی ہے وہ اپنی جڑ سے لے کر چھوٹی سے چھوٹی  
 شاخوں تک ہر چیز میں دنیوی حکومتوں (Secular States) سے بالکل مختلف  
 ہے۔ اس کی ترکیب، اس کا مزاج، اس کی فطرت، کوئی چیز بھی ان سے نہیں ملتی۔ اس کو  
 بنانے اور چلانے کے لئے ایک خاص قسم کی ذہنیت، خاص طرز کی سیرت، اور خاص  
 نوعیت کے کردار کی ضرورت ہے۔ اس کی فوج، اس کی پولس، اس کی عدالت، اسکے  
 مالیات، اس کے محاصل، اس کی انتظامی پالیسی، اس کی خارجی سیاست، اس کے  
 صلح و جنگ کے معاملات، سب کے سب دنیوی ریاستوں سے مختلف ہیں۔ ان کی  
 عدالتوں کے جج اور چیف جسٹس اس کی عدالت کے کلرک بلکہ چیر اسی تک بننے کے

اہل نہیں ہو سکتے۔ ان کی پولس کے اسپیکٹر جنرل وہاں کانسٹبل کی جگہ کے لئے بھی موزوں نہیں بھرتے۔ ان کے جنرل اور فیلڈ مارشل وہاں سپاہیوں میں بھرتی کرنے کے قابل بھی نہیں۔ ان کے وزراء خارجہ وہاں کسی منصب پر تو کیا مقرر ہوں گے شاید اپنے جھوٹ، دغا اور بددیانتیوں کی بدولت جیل جانے سے بھی محفوظ نہ رہ سکیں۔

غرض وہ تمام لوگ جو ان حکومتوں کے کاروبار چلانے کے لئے تیار کئے گئے ہوں، جن کی اخلاقی و ذہنی تربیت ان کے مزاج کے مناسب حال کی گئی ہو، اسلامی حکومت کے لئے قطعی ناکارہ ہیں۔ اُس کو اپنے شہری، اپنے ووٹر، اپنے کونسلر، اپنے اہل کار، اپنے سپاہی، اپنے جج اور مجسٹریٹ، اپنے محکمہ کے ڈائریکٹر، اپنی فوجوں کے قائد، اپنے خارجی سفر اور اپنے وزیر، غرض اپنی اجتماعی زندگی کے تمام اجزاء اپنی انتظامی مشین کے تمام پرزے بالکل ایک نئی ساخت کے درکار ہیں۔ اُس کو ایسے لوگوں کی ضرورت ہے جن کے دلوں میں خدا کا خوف ہو، جو خدا کے سامنے اپنی ذمہ داری کا احساس رکھتے ہوں، جو دنیا پر آخرت کو ترجیح دینے والے ہوں، جنکی نگاہ میں اخلاقی نفع و نقصان کا وزن ذمیوی نفع و نقصان سے زیادہ ہو، جو ہر حال میں اس ضابطہ اور اس طرز عمل کے پابند ہوں جو ان کے لئے مستقل طور پر بتا دیا گیا ہے، جن کی تمام سعی و جہد کا ہدف مقصود خدائی رضا ہو، جن شخصی یا قومی اغراض کی بندگی اور ہوا و دھوس کی غلامی مسلط نہ ہو، جو تنگ نظری و تعصب سے پاک ہوں، جو مال اور حکومت کے نشے میں پدمست ہو جانے والے نہ ہوں، جو دولت کے حریص اور اقتدار کے بھوکے نہ ہوں، جن کی سیرتوں میں یہ طاقت ہو کہ جب زمین کے خزانے ان کے دست قدرت میں آئیں تو وہ پکے امانت دار ثابت ہوں، جب بستیوں کی حکومت ان کے ہاتھ میں آئے تو وہ راتوں کی نیند سے محروم ہو جائیں اور لوگ ان کی حفاظت میں اپنی جان، مال، آبرو، ہر چیز کی طرف سے

بے خوف رہیں، جب وہ فوج کی حیثیت سے کسی ملک میں داخل ہوں تو لوگوں کو اُن سے قتل و غارتگری، ظلم و ستم اور بدکاری و شہوت رانی کا کوئی اندیشہ نہ ہو، بلکہ ان کے ہر سپاہی کو مفتوح ملک کے باشندے اپنی جان و مال اور اپنی صورتوں کی عصمت کا محافظ پائیں، جن کی دھماک بین الاقوامی سیاست میں اس درجہ کی ہو کہ ان کی راستی، انصاف پسندی، اصول اخلاق کی پابندی اور عہد پیمان پر تمام دنیا میں اعتماد کیا جائے۔ اس قسم کے اور صرف اسی قسم کے لوگوں سے اسلامی حکومت بن سکتی ہے اور یہی لوگ اُس کو چلا سکتے ہیں۔ رہے مادہ پرست، افادی ذہنیت *utilitarian mentality* رکھنے والے لوگ، جو دنیوی فائدہ و شخصی یا قومی مصلحتوں کی خاطر ہمیشہ ایک نیا اصول بناتے ہوں، جن کے پیش نظر نہ خدا ہو نہ آخرت بلکہ ساری کوششوں کا مرکز و محور اور ساری پالیسیوں کا مدار صرف دنیوی فائدہ و نقصان ہی کا خیال ہو، وہ ایسی حکومت بنانے یا چلانے کے قابل تو کیا ہوں گے، ان کا اس حکومت کے دائرہ میں موجود ہونا ہی ایک عمارت میں دیمک کی موجودگی کا حکم رکھتا ہے۔

اسلامی انقلاب کی سبیل۔ اسلامی حکومت کی اس نوعیت کو ذہن میں رکھ کر غور کیجئے کہ اس منزل تک

پہنچنے کی سبیل کیا ہو سکتی ہے۔ جیسا کہ میں ابتداء میں عرض کر چکا ہوں، کسی سوسائٹی میں جس قسم کے فکری، اخلاقی، تمدنی اسباب و محرکات فراہم ہوتے ہیں، اُن کے تعامل سے اُسی قسم کی حکومت وجود میں آتی ہے۔ یہ ممکن نہیں ہے کہ ایک درخت اپنی ابتدائی کونپل سے لے کر پورا درخت بننے تک تو لیموں کی حیثیت سے نشوونما پائے، مگر بار آوری کے مرحلہ پر پہنچ کر یکایک آم کے پھل دینے لگے۔ اسلامی حکومت کسی معجزہ کی شکل میں صادر نہیں ہوتی۔ اس کے پیدا ہونے کے لئے ناگزیر ہے کہ ابتدا میں ایک ایسی تحریک اٹھے جس کی بنیاد میں وہ نظریہ حیات، وہ مقصد زندگی

وہ معیارِ اخلاق، وہ سیرت و کردار ہو جو اسلام کے مزاج سے مناسبت رکھتا ہے۔ اُس کے لیڈر اور کارکن صرف اپنی انسانی حیثیت سے اس خاص طرز کی انسانیت کے سانچے میں ڈھلنے کے لیے مستعد ہوں۔ پھر وہ اپنی جدوجہد سے سوسائٹی میں اُسی ذہنیت اور اُسی اخلاقی فزکس کو پھیلا دینے کی کوشش کریں۔ پھر اس بنیاد پر تعلیم و تربیت کا ایک نیا نظام آجئے جو اس مخصوص ٹائپ کے آدمی تیار کرے۔ اُس سے مسلم سائنسٹ، مسلم فلسفی، مسلم مورخ، مسلم ماہرین مالیات و معاشیات، مسلم ماہرین قانون، مسلم ماہرین سیاست، غرض ہر شعبہ علم و فن میں ایسے آدمی پیدا ہوں جو اپنی نظر و فکر کے اعتبار سے مسلم ہوں، جن میں یہ قابلیت موجود ہو کہ افکار و نظریات کا ایک پورا نظام اور عملی زندگی کا ایک مکمل خاکہ اسلامی اصولوں پر مرتب کر سکیں، اور جن میں اتنی طاقت ہو کہ دنیا کے ناخدا شناس ائمہ فکر کے مقابلہ میں وہ اپنی عقلی و ذہنی ریاست Intellectual Leadership کا سکہ جھادیں۔ اس دماغی پس منظر کے ساتھ یہ تحریک عملاً اُس غلط نظام زندگی کے خلاف جدوجہد کرے جو گرد و پیش پھیلا ہوا ہے۔ اس جدوجہد میں اُس کے علمبردار مصیبتیں اٹھاکر، سختیاں جھیل کر، قربانیاں کر کے، مار کھا کر اور جائیں دے کر اپنے خلوص اور اپنے ارادے کی مضبوطی کا ثبوت دیں، آزمائشوں کی بھٹی میں تپائے جائیں اور ایسا سونابن کر نکلیں جس کو ہر پرکھنے والا ہر طرح جانتیج کر بے کوش کا مل العیار سونا ہی پائے۔ اپنی لڑائی کے دوران میں اپنے ہر قول اور ہر فعل سے اپنی اُس مخصوص آئیڈیالوجی کا مظاہرہ کریں جس کے علمبردار بن کر وہ اٹھے ہیں، اور اُن کی ہر بات سے عیاں ہو کہ واقعی ایسے بے کوش، بے غرض، راستباز، پاک سیرت، ایشارِ پیشہ، با اصول، خدا ترس لوگ انسانیت کی فلاح کے لئے جس اصولی حکومت کی طرف دعوت دے رہے ہیں اس میں انسان کیلئے

مدنی اور امن ہو گا۔ اس طرح کی جدوجہد سے سوسائٹی کے وہ تمام عناصر جن کی فطرت میں کچھ بھی نیکی اور راستی موجود ہے، اس تحریک میں کچھ آئیں گے۔ بہت سیرت لوگوں اور ادنیٰ درجہ کے طریقوں پر چلنے والوں کے اثرات اس تحریک کے مقابلہ میں دبتے پڑ جائیں گے۔ عوام کی ذہنیت میں ایک انقلاب رونما ہو گا۔ اجتماعی زندگی میں اس مخصوص نظام حکومت کی پیاس پیدا ہو جائے گی، اور اس بدلی ہوئی سوسائٹی میں کسی دوسرے طرز کے نظام کا چلنا مشکل ہو جائیگا۔ آخر کار ایک لازمی اور طبعی نتیجہ کے طور پر وہی نظام حکومت قائم ہو جائے گا جس کے لئے اس طور پر زمین تیار کی گئی ہوگی، اور جوں ہی کہ وہ نظام قائم ہو گا، اُس کو چلانے کے لئے ابتدائی اہل کاروں سے لے کر وزراء اور نظاماء تک ہر درجہ کے مناسب کل پرزے اُس نظام تعلیم و تربیت کی بدولت موجود ہوں گے جس کا ذکر میں ابھی کر چکا ہوں۔

حضرات! یہ ہے اُس انقلاب کے ظہور اور اُس حکومت کی پیدائش کا فطری طریقہ جس کو اسلامی انقلاب اور اسلامی حکومت کہا جاتا ہے۔ آپ سب اہل علم لوگ ہیں۔ دنیا کے انقلابات کی تاریخ آپ کے سامنے ہے۔ آپ سے یہ بات پوشیدہ نہیں رہ سکتی کہ ایک خاص نوعیت کا انقلاب اُسی نوعیت کی تحریک، اُسی نوعیت کے لیڈر اور کارکن اور اسی نوعیت کا اجتماعی شعور اور تمدنی و اخلاقی ماحول چاہتا ہے۔ انقلاب فرانس کو وہی خاص اخلاقی و فہنی اساس درکار تھی جو روس، وائٹر اور منوشکیو جیسے لیڈروں نے تیار کی۔ انقلاب روس صرف مارکس کے افکار، لینن اور ٹراٹسکی کی لیڈرشپ اور اُن ہزار ہا اشتراکی کارکنوں ہی کی بدولت رونما ہو سکتا تھا جن کی زندگیاں اشتراکیت کے سانچے میں ڈھل چکی تھیں۔ جرمنی کا نیشنل سوشلزم اُس مخصوص اخلاقی، نفسیاتی اور

تدفی زمین ہی میں جڑ پکڑ سکتا تھا جس کو ہینگل فٹسے، گیوتھے، متھے اور بہت سے مفکرین کے نظریات اور ہٹلر کی لیڈر شپ نے تیار کیا۔ اسی طرح سے اسلامی انقلاب بھی صرف اسی صورت میں برپا ہو سکتا ہے، جبکہ ایک عمومی تحریک و آکنی نظریات و تصورات اور محمدی سیرت و کردار کی بنیاد پر اٹھے اور اجتماعی زندگی کی ساری ذہنی، اخلاقی، نفسیاتی اور تہذیبی بنیادوں کو طاقت و رجد و جہد سے بدل ڈالے۔ یہ بات کم از کم میری سمجھ میں نہیں آتی کہ قوم پرستانہ نوعیت کی کوئی تحریک، جس کا پس منظر یہ ناقص نظام تعلیم ہو جو اس وقت ہمارے یہاں پایا جاتا ہے، اور جس کی بنیاد افادی اخلاقیات (Utilitarian Morals) اور مصلحت پرستی (Pragmatism) پر ہو، اسلامی انقلاب آخر کس طرح برپا کر سکتی ہے؟۔ میں اس قسم کے معجزات پر یقین نہیں رکھتا جن پرنس کے سابق وزیر موسیور نیو یقین رکھتے تھے۔ میں تو اس کا قائل ہوں کہ جیسی تدبیر کی جائے گی ویسے ہی نتائج برآمد ہوں گے۔

منجالیان۔ ہمارے ہاں یہ سمجھا جا رہا ہے کہ بس مسلمانوں کی تنظیم تمام دروں کی دوا ہے۔ ”اسلامی حکومت“ یا ”آزاد ہندوستان میں آزاد اسلام“ کے مقصد تک پہنچنے کی سبیل یہ سمجھی جا رہی ہے کہ مسلمان قوم جن افراد سے مرکب ہے وہ سب ایک مرکز پر جمع ہوں، متحد ہوں اور ایک مرکزی قیادت کی اطاعت میں کام کریں۔ لیکن دراصل یہ قوم پرستانہ پروگرام ہے۔ جو قوم بھی اپنا بول بالا کرنے کے لئے جدوجہد کرنا چاہے گی وہ یہی طریق کار اختیار کرے گی، خواہ وہ ہندو قوم ہو، یا سکھ، یا جرمن، یا اطالوی۔ قوم کے عشق میں ڈوبا ہوا ایک لیڈر، جو موقع و محل کے لحاظ سے مناسب چالیں چلنے میں ماہر ہو اور جس میں حکم چلانے کی خاص قابلیت موجود ہو، ہر قوم کی سر بلندی کے لئے مفید ہوتا ہو،

خود و دہنیے یا ساور کر ہو، یا ہٹلر یا مسولینی۔ ایسے ہزاروں لاکھوں نوجوان جو قومی عزائم کے لئے اپنے لیڈر کی اطاعت میں منظم حرکت کر سکتے ہوں، ہر قوم کا جھنڈا بلند کر سکتے ہیں قطع نظر اس کے کہ وہ جا پانیت پر ایمان رکھتے ہوں یا جہیت پر۔ پس اگر مسلمان ایک نسلی اور تاریخی قومیت کا نام ہے اور پیش نظر مقصد صرف اس کا بول بالا کرنا ہے تو اس کے لئے واقعی یہی سبیل ہے جو تجویز کی جا رہی ہے۔ اس کے نتیجے میں ایک قومی حکومت جی سر آ سکتی ہے اور بدرجہ اقل وطنی حکومت میں اچھا خاصہ حصہ بھی مل سکتا ہے۔ لیکن اسلامی انقلاب اور اسلامی حکومت کے مقصد تک پہنچنے کے لئے یہ پہلا قدم بھی نہیں، بلکہ الٹا قدم ہے۔

یہاں جس قوم کا نام مسلمان ہے وہ ہر قسم کے رطب و یابس لوگوں سے بھری ہوئی ہے۔ کیر کڑکے اعتبار سے جتنے ٹائپ کا فرق قوموں میں پائے جاتے ہیں اتنے ہی اس قوم میں بھی موجود ہیں۔ عدالتوں میں جھوٹی گواہیاں دینے والے جس قدر کافروں فراہم کرتی ہیں غالباً اسی تناسب سے یہ بھی فراہم کرتی ہیں۔ رشوت، چوری، زنا، جھوٹ اور دوسرے تمام ذمائم اخلاق میں یہ کفار سے کچھ کم نہیں ہے۔ پیٹ بھرنے اور دولت کمانے کے لئے جو جوتہ بیریں کفار کرتے ہیں وہی اس قوم کے لوگ بھی کرتے ہیں۔ ایک مسلمان وکیل جان بوجھ کر حق کے خلاف اپنے موکل کی پیروی کرتے وقت اتنا ہی خدا کے خون سے خالی ہوتا ہے جتنا ایک غیر مسلم وکیل ہوتا ہے۔ ایک مسلمان رئیس دولت پا کر یا ایک مسلمان عہدہ دار حکومت پا کر وہی سب کچھ کرتا ہے جو غیر مسلم کرتا ہے۔ یہ اخلاقی حالت جس قوم کی ہو اس کی تمام کالی اور سفید بیڑوں کو جمع کر کے ایک منظم گلوبل دنیا اور سیاسی تربیت سے ان کو موٹری کی ہوشیاری سکھانا، یا فوجی تربیت سے ان میں بھڑے کی درندگی پیدا کرنا، جنگل کی فرمانروائی حاصل کرنے کے لئے

توضو در مفید ہو سکتا ہے، مگر میں نہیں سمجھتا کہ اس سے اعلائے کلمۃ اللہ کس طرح ہو سکتا ہے۔ کون ان کی اخلاقی برتری تسلیم کرے گا؟ کس کی نگاہیں ان کے سامنے عزت سے جھکیں گی؟ کس کے دل میں انھیں دیکھ کر اسلام کے لئے احترام کا جذبہ پیدا ہوگا؟ کہاں ان کے ”انفاس قدسیہ“ سے یدخلوزنی دین اللہ اخوانجا کا منظر دکھائی دے سکے گا؟ کس جگہ ان کی روحانی امامت کا سکہ جے گا؟ اور زمین پر بسنے والے کہاں انکا غیر مقدم اپنے نجات دہندوں کی حیثیت سے کریں گے؟

اعلائے کلمۃ اللہ جس چیز کا نام ہے اس کے لئے تو صرف اُن کارکنوں کی ضرورت ہے جو خدا سے ڈرنے والے اور خدا کے قانون پر فائدہ و نقصان کی پروا کے بغیر جننے والے ہوں، خواہ وہ اس نسلی مسلمان قوم میں سے ملیں یا کسی دوسرے قوم سے بھرتی ہو کر آئیں۔ ایسے دس آدمی اس مقصد کے لئے زیادہ قیمتی ہیں بہ نسبت اس کے کہ وہ ابنوہ جس کا میں اوپر ذکر کر آیا ہوں، پچیس لاکھ یا پچاس لاکھ کی تعداد میں بھرتی ہو جائے۔ اسلام کو تاج بننے کے ان سکوں کا خزانہ مطلوب نہیں ہے جن پر اشرفی کا ٹھپہ لگا یا گیا ہو۔ وہ سکے کے نقوش دیکھنے سے پہلے یہ دریافت کرتا ہے کہ ان نقوش کے نیچے خالص سونے کا جوہر بھی ہے یا نہیں؟ ایسا ایک سکہ ان جعلی اشرفیوں کے ڈھیر سے اس کے نزدیک زیادہ قیمتی ہے۔ پھر جس لیڈر شپ کی اعلائے کلمۃ اللہ کیلئے ضرورت ہو وہ ایسی لیڈر شپ ہے کہ اُن اصولوں سے ایک انتخابی مٹنے کے لئے تیار نہ ہو جن کا بول بالا کرنے کے لئے اسلام اٹھا ہے، خواہ اس ہٹ کی بدولت تمام مسلمان بھوکے ہی کیوں نہ مرجائیں بلکہ تہ تیغ ہی کیوں نہ کر دیئے جائیں۔ ہر معاملہ میں اپنی قوم کا فائدہ تلاش کرنے والی اور اصول سے بے نیاز ہو کر ہر اُس تدبیر کو جس میں قوم کی دنیوی فلاح نظر آئے، اختیار کرنے والی لیڈر شپ اور وہ لیڈر شپ جس میں تقویٰ اور خدا ترسی کا رنگ منقود ہو، اُس مقصد کیلئے



قضی ناکارہ ہے جس پر اسلام نے اپنی نظر جمائی ہے۔

پھر وہ نظام تعلیم و تربیت جس کی بنیاد اس مشہور متولہ پر رکھی گئی ہے کہ چلو تم ادھر کو ہوا ہو جدھر کی، اس اسلام کی خدمت کے لئے کس طرح مزدور ہو سکتا ہے جس کا قطعی ناقابل ترمیم فیصلہ یہ ہے کہ ہوا خواہ کسی طرف کی ہو، تم بہر حال اس راستہ پر چلو جو خدا نے تمہارے لئے معین کر دیا ہے۔ میں آپ کو یقین دلانا ہوں کہ آج اگر آپ کو ایک خطہ زمین حکومت کرنے کے لئے دے بھی دیا جائے تو آپ اسلامی اصول پر اس کا انتظام ایک دن بھی نہ چلا سکیں گے۔ اسلامی حکومت کی پولس، عدالت، فوج، مالگذاری، فینانس، تعلیمات اور خرابی پالیسی کو چلانے کے لئے جس ذہنیت اور جس اخلاقی روح رکھنے والے آدمیوں کی ضرورت ہے ان کو فراہم کرنے کا کوئی بندوبست آپ نے نہیں کیا ہے۔ یہ تعلیم جو آپ کو کالجوں اور یونیورسٹیوں میں دی جا رہی ہے، غیر اسلامی حکومت کے لئے سیکرٹری اور وزارت تک فراہم کر سکتی ہے، مگر برانہ مانے، اسلامی عدالت کے لئے چیراسی اور اسلامی پولس کے لئے کانسٹیبل تک فراہم نہیں کر سکتی۔ اور یہ بات آپ ہی کے اس نظام تعلیم تک محدود نہیں ہے۔ ہمارا وہ پرانا نظام تعلیم جو حرکت زمین کا سرے سے قائل ہی نہیں ہے، وہ بھی اس معاملہ میں اتنا ناکارہ ہے کہ اس دور جدید میں اسلامی حکومت کے لئے ایک قاضی، ایک وزیر مال، ایک وزیر جنگ، ایک ناظم تعلیمات اور ایک سفیر بھی جتیا نہیں کر سکتا۔ اس تیار می بر اسلامی حکومت کا حوصلہ! سوائے اس کے اور کیا کہا جاسکتا ہے کہ جو لوگ یہ نام زبان پر لاتے ہیں ان کے ذہن اسلامی حکومت کے صحیح تصور سے خالی ہیں۔

بعض لوگ یہ خیال ظاہر کرتے ہیں کہ ایک دفعہ غیر اسلامی طرز ہی کا سہی مسلمانوں کا قومی اسٹیٹ قائم تو ہو جائے، پھر رفتہ رفتہ تعلیم و تربیت اور اخلاقی

اصلاح کے ذریعہ سے اس کو اسلامی اسٹیٹ میں تبدیل کیا جاسکتا ہے۔ مگر میں نے تاریخ 'سیاسیات اور اجتماعیات کا جو تھوڑا بہت مطالعہ کیا ہے اسکی بناء پر میں اس کو نامکن سمجھتا ہوں' اور اگر یہ منصوبہ کامیاب ہو جائے تو میں اسکو ایک مجزہ سمجھوں گا جیسا کہ میں پہلے عرض کر چکا ہوں 'حکومت کا نظام اجتماعی زندگی میں بڑی گہری جڑیں رکھتا ہے۔ جب تک اجتماعی زندگی میں تغیر واقع نہ ہو کسی مصنوعی تدبیر سے نظام حکومت میں کوئی مستقل تغیر پیدا نہیں کیا جاسکتا۔' عمر ابن عبدالعزیز جیسا زبردست فرمانروا جس کی پشت پر تابعین اور تبع تابعین کی ایک بڑی جماعت ٹھہری تھی اس معاملہ میں قطعی ناکام ہو چکا ہے، کیونکہ سوسائٹی بحیثیت مجموعی اس اصلاح کے لئے تیار نہ تھی۔ محمد غفرلہ اور عالمگیر جیسے طاقتور بادشاہ اپنی شخصی دینداری کے باوجود، نظام حکومت میں کوئی تغیر نہ کر سکے۔ مامون الرشید جیسا باجروت حکمران، نظام حکومت میں نہیں، صرف اسکی اوپری شکل میں تبدیلی پیدا کرنا چاہتا تھا اور اس میں بھی ناکام ہوا۔ یہ اُس وقت کا حال ہے جبکہ ایک شخص کی طاقت بہت کچھ کر سکتی تھی۔ اب میں یہ سمجھنے سے قاصر ہوں کہ جو قومی اسٹیٹ جمہوری طرز پر تعمیر ہو گا وہ اس بنیادی اصلاح میں آخر کس طرح مددگار ہو سکتا ہے۔ جمہوری حکومت میں اقتدار ان لوگوں کے ہاتھ میں آتا ہے جن کو ووٹروں کی پسندیدگی حاصل ہو۔ ووٹروں میں اگر اسلامی فہمیت اور اسلامی فکر نہیں ہے، اگر وہ صحیح اسلامی کیرکٹر کے عاشق نہیں ہیں، اور اگر وہ اُس بے لاگ عدل اور ان بے لچک اصولوں کو برداشت کرنے کے لئے تیار نہیں ہیں جن پر اسلامی حکومت چلائی جاتی ہے، تو ان کے ووٹوں سے کبھی "مسلمان" قسم کے آدمی منتخب ہو کر پارلیمنٹ یا اسمبلی میں نہیں آسکتے۔ اس ذریعہ سے تو اقتدار ان ہی لوگوں کو ملیگا جو مردم شماری کے رجسٹر میں چاہے

مسلمان ہوں، مگر اپنی نظریات اور طریق کار کے اعتبار سے جن کو اسلام کی ہولناکی نہ لگی ہو۔ اس قسم کے لوگوں کے ہاتھ میں اقتدار آنے کے معنی یہ ہیں کہ ہم اسی مقام پر پکڑے ہیں جس مقام پر غیر مسلم حکومت میں تھے۔ بلکہ اس سے بھی بدتر مقام پر کیونکہ یہ قومی حکومت جس پر اسلام کا نمائشی لیبل لگا ہو گا، اسلامی انقلاب کا راستہ روکنے میں اس سے جی زیادہ جری اور بے باک ہوگی۔ جتنی غیر مسلم حکومت ہوتی ہے۔ غیر مسلم حکومت جن کاموں پر قید کی سزا دیتی ہے، وہ ”مسلم قومی حکومت“ ان کی سزا پچاسی اور جلا وطنی کی صورت میں دی اور پھر بھی اس حکومت کے لیڈر جتنے جی غازی اور مہسنے پر رحمۃ اللہ علیہ ہی رہینگے۔ پس یہ سمجھنا قطعی غلط ہے کہ اس قسم کی ”قومی حکومت“ کسی معنی میں بھی اسلامی انقلاب لانے میں مددگار ہو سکتی ہے۔ اگر ہم کو اس حکومت میں بھی اجتماعی زندگی کی بنیادیں بدلنے ہی کی کوشش کرنی پڑے گی، اور اگر یہ کام حکومت کی مدد کے بغیر، بلکہ حکومت کی مزاحمت کے باوجود اپنی قربانیوں ہی سے کرنا ہو گا، تو ہم آج ہی سے یہ راہ عمل کیوں نہ اختیار کریں؟ اس نام نہاد ”قومی حکومت“ کے انتظار میں اپنا وقت یا اس کے قیام کی کوشش میں اپنی قوت ضائع کرنے کی حماقت آخر ہم کیوں کریں جبکہ ہمیں یہ معلوم ہے کہ وہ ہمارے مقاصد کے لئے نہ صرف غیر مفید ہوگی بلکہ کچھ زیادہ ہی سبب راہ نہایت ہوگی؟

اسلامی تحریک کا مخصوص طریق کار مختصرات! اب میں ایک مختصر تاریخی بیان کے ذریعہ سے آپ کے سامنے اس امر کی تشریح کرنا چاہتا ہوں کہ اسلامی انقلاب کے لئے اجتماعی زندگی کی بنیادیں بدلنے اور از سر نو تیار کرنے کی صورت کیا ہوتی ہے، اور اس جدوجہد کا وہ مخصوص طریق کار (Method) کیا ہے جس سے یہ کامیابی کی منزل تک پہنچتی ہے؟ اسلام دراصل اس تحریک کا نام ہے جو خدائے واحد کی حاکمیت کے نظریہ

پر انسانی زندگی کی پوری عمارت تعمیر کرنا چاہتی ہے۔ یہ تحریک قدیم ترین زمانہ سے ایک ہی بنیاد اور ایک ہی ڈھنگ پر چلی آ رہی ہے۔ اس کے لیڈر وہ لوگ تھے جنکو رُس اللہ (خدا کے فرستادے) کہا جاتا ہے۔ ہمیں اگر اس تحریک کو چلانا ہے تو لامحالہ ان ہی لیڈروں کے طرز عمل کی پیروی کرنی ہوگی، کیونکہ اس کے سوا کوئی اور طرز عمل اس خاص نوعیت کی تحریک کے لئے نہ ہے اور نہ ہو سکتا ہے۔ اس سلسلہ میں جب ہم انبیاء علیہم السلام کے نقش قدم کا سراغ لگانے کے لئے نکلتے ہیں تو ہمیں ایک بڑی وقت کا سامنا ہونا ہے۔ قدیم زمانہ میں جو انبیاء گزرے ہیں ان کے کام کے متعلق ہمیں کچھ زیادہ معلومات ملتیں ہی نہیں۔ قرآن میں کچھ مختصر اشارات ملتے ہیں مگر ان سے کُل اسکیم نہیں بن سکتی۔ بائبل کے عہد جدید (New Testament) میں سیدنا مسیح علیہ السلام کے کچھ غیر مستند اقوال بھی ملتے ہیں جن سے کسی حد تک اس پہلو پر روشنی پڑتی ہے کہ اسلامی تحریک اپنے بالکل ابتدائی مرحلہ میں کس طرح چلائی جاتی ہے اور کن مسائل سے اس کو سابقہ پیش آتا ہے۔ لیکن بعد کے مراحل حضرت مسیح کو پیش ہی نہیں آئے کہ ان کے متعلق کوئی اشارہ وہاں سے مل سکے۔ اس معاملہ میں ہم کو صرف ایک ہی جگہ سے صاف اور مکمل رہنمائی ملتی ہے اور وہ محمد صلی اللہ علیہ وسلم کی زندگی ہے۔ اس طرف ہمارے رجوع کرنے کی وجہ نری عقیدت مندی ہی نہیں ہے، بلکہ دراصل اس راہ کے نشیب و فراز معلوم کرنے کے لئے ہم اس طرف رجوع کرنے پر مجبور ہیں۔ اسلامی تحریک کے تمام لیڈروں میں سے صرف ایک محمد صلی اللہ علیہ وسلم ہی وہ تہنالیڈر ہیں جن کی زندگی میں ہم کو اس تحریک کی ابتدائی دعوت سے لے کر اسلامی اسٹیٹ کے قیام تک اور پھر قیام کے بعد اس اسٹیٹ کی شکل، دستور، داخلی و خارجی پالیسی، اور نظم و ملکت کے ہر پہلو تک ایک ایک

مرے اور ایک ایک پہلو کی پوری تفصیلات 'اور نہایت مستند تفصیلات' ملتی ہیں۔ لہذا میں اسی مانند سے اس تحریک کے طریق کار کا ایک منظر نقشہ آپ کے سامنے پیش کرتا ہوں۔

رسول اللہ صلی اللہ علیہ وسلم جب اسلام کی دعوت پر مامور ہوئے ہیں تو آپ کو معنوم ہے کہ دنیا میں بہت سے اخلاقی، مدنی، معاشی اور سیاسی مسائل حل طلب تھے۔ ردی اور ایرانی امپیرلزم بھی موجود تھا۔ طبقاتی امتیازات بھی تھے۔ معاشی انتشار (Economic exploitation)، بھی ہو رہا تھا۔ اخلاقی ذمائم بھی پھیلے ہوئے تھے۔ خود آپ کے اپنے ملک میں بہت سے ایسے پیچیدہ مسائل موجود تھے جو ابک لیڈر کے ناخن تدبیر کا انتظار کر رہے تھے۔ ساری قوم جہالت، اخلاقی پستی، فلاس، طوائف الملوکی، اور خانہ جنگی میں مبتلا تھی۔ یمن تک عرب کے تمام ساحلی علاقے عراق کے زرخیز صوبہ سمیت ایرانی تسلط میں تھے۔ شمال میں عین حجاز کی سرحد تک ردی تسلط پہنچ چکا تھا۔ خود حجاز میں یہودی سرمایہ داروں کے بڑے بڑے گڑھ بنے ہوئے تھے اور انھوں نے عربوں کو اپنی سود خواری کے جال میں پھانس رکھا تھا۔ مشرقی ساحل کے عین مقابل حبش کی عیسائی حکومت موجود تھی جو چند ہی سال پہلے مکہ پر چڑھائی کر چکی تھی۔ اس کے ہم ندرت اور اس سے ایک گونہ معاشی و سیاسی تعلق رکھنے والوں کا ایک جتہ خود حجاز اور یمن کے درمیان بحران کے مقام پر موجود تھا۔ یہ سب کچھ تھا مگر بس لیڈر کو اللہ نے رہنمائی کے لئے مقرر کیا تھا اس نے دنیا کے اور خود اپنے ملک کے ان بہت سے مسائل سے کسی ایک مسئلہ کی طرف بھی توجہ نہ کی، بلکہ دعوت اس چیز کی طرف دی کہ ذرا کے سوا تمام اہلوں کو چھوڑ دو اور صرف اُسی ایک الکی بندگی قبول کرو۔

اس کی وجہ یہ نہ تھی کہ اس رہنما کی نگاہ میں دوسرے مسائل کوئی اہمیت  
 دے رکھتے تھے یا وہ کسی توجہ کے لائق ہی نہ تھے۔ آپ کو معلوم ہی ہے کہ آگے چل کر اس  
 نے ان سب مسئلوں کی طرف توجہ کی اور سب کو ایک ایک کر کے حل کیا۔ مگر ابتداء میں  
 سب طرف سے نظر پھیر کر اسی ایک چیز پر تمام زور صرف کرنے کی وجہ صرف یہ تھی  
 کہ اسلامی تحریک کے نقطہ نظر سے انسان کی اخلاقی و تمدنی زندگی میں جتنی خرابیاں  
 بھی پیدا ہوتی ہیں ان سب کی بنیادی علت انسان کا اپنے آپ کو خود مختار  
 سمجھنا اور غیر ذمہ دار سمجھنا، *Andeheren* سمجھنا، *Andeheren* سمجھنا، *Andeheren* سمجھنا،  
 آپ اپنا الہ بننا ہے۔ یا پھر یہ ہے کہ وہ اللہ العالمین کے سوا کسی دوسرے کو  
 صاحب امر تسلیم کرے، خواہ وہ دوسرا کوئی انسان ہو یا غیر انسان۔ یہ چیز جب تک  
 جڑ میں موجود ہے، اسلامی نظریہ کی رو سے کوئی ادبیری اصلاح انفرادی بگاڑ  
 یا اجتماعی خرابیوں کو دور کرنے میں کامیاب نہیں ہو سکتی۔ ایک طرف سے خرابی  
 کو دور کیا جائیگا اور کسی دوسری طرف سے وہ سر نکال لے گی۔ لہذا اصلاح  
 کا آغاز اگر ہو سکتا ہے تو صرف اسی چیز سے ہو سکتا ہے کہ ایک طرف تو انسان  
 کے دماغ سے خود مختاری کی ہوا کو نکالا جائے اور اُسے بتایا جائے کہ توجس  
 دنیا میں رہتا ہے وہ درحقیقت بے بادشاہ کی سلطنت نہیں ہے، بلکہ فی الواقع  
 اُس کا ایک بادشاہ موجود ہے اور اُس کی بادشاہی نہ تیرے تسلیم کرنے کی  
 محتاج ہے، نہ تیرے مٹائے سے مٹ سکتی ہے، نہ تو اس کے حدود سلطنت سے  
 نکل کر کہیں جاسکتا ہے۔ اس امٹ اور اٹل واقعہ کی موجودگی میں تیرا خود مختاری کا  
 زعم ایک احمقانہ غلط فہمی کے سوا کچھ نہیں ہے، جس کا نقصان لامحالہ تیرے ہی اوپر  
 عائد ہو گا۔ عقل اور حقیقت پسندی کا تقاضہ یہ ہے کہ سیدھی طرح اس کے حکم کے  
 آگے سر جھکا دے اور مطیع بندہ بن کر رہے۔ دوسری طرف اس کو واقعہ کا یہ پہلو بھی دکھایا

جائے کہ اس پوری کائنات میں صرف ایک ہی بادشاہ ایک ہی مالک اور ایک ہی خمار کو رہے۔ کسی دوسرے کو نہ یہاں حکم چلانے کا حق ہے اور نہ واقع میں کسی کو حکم چلانا ہے۔ اس لئے تو اس کے سوا کسی کا بندہ نہ بن کسی کا حکم نہ مان کسی کے آگے سر نہ جھکا۔ یہاں کوئی ہنر ٹھٹھی نہیں ہے، تبتی اسی ایک کے لئے مختص ہے۔ یہاں کوئی ہنر مولیٰ نش نہیں ہے، ہولی نش ساری کی ساری اسی ایک کے لئے خاص ہے۔ یہاں کوئی ہنر لارڈ شپ نہیں ہے، لارڈ شپ بالکل اسی ایک کا حصہ ہے۔ یہاں کوئی قانون ساز ~~موجود~~ نہیں ہے، قانون اسی کا ہے اور وہی قانون بنانے کا حقدار اور سزاوار ہے۔ یہاں کوئی سرکار، کوئی ان داتا، کوئی راجہ یا مہاراجہ، کوئی دلی دکار ساز، کوئی دعائیں سننے والا اور فریاد رس (غوث) نہیں ہے۔ کسی کے پاس اقتدار کی کنجیاں نہیں ہیں۔ کسی کو برتری اور فوقیت حاصل نہیں ہے۔ زمین سے آسمان تک سب بندے ہی بندے ہیں۔ رب اور مولیٰ صرف ایک ہی۔ لہذا تو ہر غلامی، ہر اطاعت، ہر پابندی سے انکار کر دے اور اسی ایک کا غلام، مطیع اور پابند حکم بن جا۔ یہ تمام اصلاحات کی جڑ اور بنیاد ہے۔ اس بنیاد پر انفرادی سیرت اور اجتماعی نظام کی پوری عمارت اُدھر کراڑ سر نو ایک نئے نقشے پر بنتی ہے اور سارے مسائل جو انسانی زندگی میں آدم سے لے کر اب تک پیدا ہوئے اور اب سے قیامت تک پیدا ہوں گے، اسی بنیاد پر ایک نئے طریقہ سے حل ہوتے ہیں۔

مُحَمَّدِ مَلِی اللہ علیہ وسلم نے اس بنیادی اصلاح کی دعوت کو بغیر کسی سابق تیاری اور بغیر کسی تہیہ کی کارروائی کے براہ راست پیش کر دیا۔ انہوں نے اس دعوت کی منزل تک پہنچنے کے لئے کوئی ہیر چھیر کا راستہ اختیار نہ کیا کہ پہلے کچھ سیاسی یا سوشل طرز کا کام کر کے لوگوں میں اثر پیدا کیا جائے، پھر اس اثر سے کام لے کر کچھ

حاکمانہ اختیارات حاصل کئے جائیں، پھر ان اختیارات سے کام لے کر رفتہ رفتہ لوگوں کو چلاتے ہوئے اس مقام تک بڑھالائیں۔ یہ سب کچھ، کچھ نہیں۔ ہم دیکھتے ہیں کہ وہاں ایک شخص اٹھا اور چھوڑتے ہی اُس نے لا الہ الا اللہ کا اعلان کر دیا اس سے کم کسی چیز پر اس کی نظر ایک لمحہ کے لئے بھی نہ ٹھہری۔ اس کی وجہ محض پیغمبرانہ جرات اور تبلیغی جوش نہیں ہے۔ دراصل اسلامی تحریک کا طریق کار ہی یہی ہے۔ وہ اثریاد وہ نفوذ و اقتدار جو دوسرے ذرائع سے پیدا کیا جائے، اس اصلاح کے کام میں کچھ بھی مددگار نہیں ہوتا۔ جو لوگ لا الہ الا اللہ کے سوا کسی اور بنیاد پر آپ کا ساتھ دیتے رہے ہیں، وہ اس بنیاد پر تعمیر جدید کرنے میں آپ کے کسی کام نہیں آسکتے اس کام میں تو وہی لوگ مفید ہو سکتے ہیں جو آپ کی طرف لا الہ الا اللہ کی آواز سن کر ہی آئیں، اسی چیز میں ان کے لئے کشش ہو، اسی حقیقت کو وہ زندگی کی بنیاد بنائیں اور اسی اساس پر وہ کام کرنے کے لئے اٹھیں۔ لہذا اسلامی تحریک کو چلانے کے لئے جس خاص قسم کے تدبیر اور حکمت عملی کی ضرورت ہے اُس کا تقاضا ہی یہی ہے کہ کسی مہمید کے بغیر کام کا آغاز اسی دعوت توحید سے کیا جائے۔

توحید کا یہ تصور محض ایک مذہبی عقیدہ نہیں ہے۔ جیسا کہ میں ابھی عرض کر چکا ہوں، اس سے اجتماعی زندگی کا وہ پورا نظام جو انسان کی خود مختاری، یا غیر اللہ کی حاکمیت والوہیت کی بنیاد پر بنا ہوا، جڑ بنیاد سے اکھڑ جاتا ہے اور ایک دوسری اساس پر نئی عمارت تیار ہوتی ہے۔ آج دنیا آپ کے مؤذنوں کو شہیدان لا الہ الا اللہ کی صدا بلند کرتے ہوئے اس لئے ٹھنڈے پٹیوں سن لیتی ہے کہ نہ پکارنے والا جانتا ہے کہ کیا پکار رہا ہوں، نہ سننے والوں کو اس میں کوئی معنی اور کوئی مقصد نظر آتا ہے۔ لیکن اگر یہ معلوم ہو جائے کہ اس اعلان کا مقصد یہ ہے، اور اعلان کرنیوالا جان بوجہ کر اس بات کا اعلان کر رہا ہے کہ میرا کوئی بادشاہ یا فرمانروا نہیں ہے،



کوئی حکومت میں تسلیم نہیں کرتا، کسی قانون کو میں نہیں مانتا، کسی عدالت کے حدود اختیار اسے نہیں پہنچتے کسی کا حکم میرے لئے حکم نہیں ہے، کوئی رواج اور کوئی رسم مجھے تسلیم نہیں، کسی کے امتیازی حقوق، کسی کی ریاست، کسی کا تہذیب کسی کے اختیارات میں نہیں مانتا، ایک اللہ کے سوا میں سب سے باغی اور سب کو منحرف ہوں، تو آپ سمجھ سکتے ہیں کہ اس صدا کو کہیں بھی ٹھنڈے پٹوں برداشت نہیں کیا جاسکتا۔ آپ خود کسی سے لڑنے جائیں یا نہ جائیں، دنیا خود آپ سے لڑنے آجائے گی۔ یہ آواز بلند کرتے ہی آپ کیوں محسوس ہو گا کہ یکایک زمین داسان آپ کے دشمن ہو گئے ہیں، اور ہر طرف آپ کے لئے سانپ، بچھو اور درندے ہی درندے ہیں۔

یہی صورت اس وقت پیش آئی جب محمد مصطفیٰ اللہ وسلم نے یہ آواز بلند کی۔ پکارنے والے نے سچہ کر پکارا تھا، اور سننے والے سمجھتے تھے کہ کیا پکار رہا ہے، اس لئے جس جس پر جس پہلو سے بھی اس پکار کی ضرب پڑتی تھی، وہ اس آواز کو دبانے کے لئے اٹھ کھڑا ہوا۔ پکاریوں کو اپنی برہنیت اور پاپائیت کا خطرہ اس میں نظر آیا، رئیسوں کو اپنی ریاست کا، ساہوکاروں کو اپنی ساہوکاری کا، نسل پرستوں کو اپنے نسلی تفوق، *Race superiority* کا، قوم پرستوں کو اپنی قومیت کا، اجداد پرستوں کو اپنے باپ دادا کے موروثی طریقہ کا، غرض ہر بت کے پرستار کو اپنے بت کے ٹوٹنے کا خطرہ اسی ایک آواز میں محسوس ہوا، اس لئے الکفر، فتنہ و لحد وہ سب جو آپس میں لڑا کرتے تھے، اس نئی تحریک سے لڑنے کے لئے ایک ہو گئے۔ اس حالت میں صرف وہی لوگ محمد مصطفیٰ اللہ علیہ السلام کی طرف آئے جن کا ذہن صاف تھا، جو حقیقت کو سمجھنے اور تسلیم کرنے کی استعداد رکھتے تھے، جن کے اندر اتنی صداقت پسندی موجود تھی کہ جب ایک چیز کے متعلق

جان لیں کہ حق یہ ہے تو اس کی خاطر آگ میں کودنے اور موت سے کھیلنے کے لئے تیار ہو جائیں۔ ایسے ہی لوگوں کی اس تحریک کے لئے ضرورت تھی۔ وہ ایک ایک دو دو چار چار کر کے آتے رہے اور کشمکش بڑھتی رہی۔ کسی کا روزگار چھوٹا کسی کو گھر والوں نے نکال دیا، کسی کے عزیز دوست، آشنا سب چھوٹ گئے، کسی پر مار پڑی، کسی کو قید میں ڈالا گیا، کسی کو تپتی ہوئی ریت پر گھسیٹا گیا، کسی کی سربازار پتھروں اور گالیوں سے تواضع کی گئی، کسی کی آنکھ پھوڑ دی گئی، کسی کا سر بھاڑ دیا گیا، کسی کو عورت، مال، حکومت و ریاست اور ہر ممکن چیز کا لالچ دے کر خریدنے کی کوشش کی گئی۔ یہ سب چیزیں آئیں، ان کا آنا ضروری تھا، ان کے بغیر اسلامی تحریک نہ مستحکم ہو سکتی تھی اور نہ بڑھ سکتی تھی۔

ان کا پہلا فائدہ یہ تھا کہ گھٹیا قسم کے، کچے کیرکٹر اور ضعیف ارادہ رکھنے والے لوگ اس طرف آہی نہ سکتے تھے۔ جو بھی آیا وہ نسل آدم کا بہترین جوہر تھا جس کی دراصل ضرورت تھی۔ کوئی دوسری صورت کام کے آدمیوں کو ناکارہ آدمیوں سے چھانٹ کر الگ نکال لینے کی اس کے سوا نہ تھی کہ جو بھی آئے وہ اس بھٹی میں سے گزر کر آئے۔

پھر جو لوگ آئے، ان کو اپنی کسی ذاتی غرض کے لئے یا کسی خانہ دانی یا قومی مقصد کے لئے مصائب کا مقابلہ نہیں کرنا پڑا بلکہ صرف حق اور صداقت کے لئے، خدا اور اس کی رضا کے لئے۔ اسی کے لئے وہ پٹے۔ اسی کے لئے بھوکے مرے۔ اسی کے لئے دنیا بھر کی جناکاریوں کا تختہ مشق بنے۔ اس کا نتیجہ یہ ہوا کہ ان میں وہ صحیح اسلامی ذہنیت پیدا ہوتی چلی گئی جس کی ضرورت تھی۔ ان کے اندر خالص اسلامی کیرکٹر پیدا ہوا، ان کی خدا پرستی میں خلوص آتا اور بڑھتا چلا گیا، ان میں یہ قوت پیدا ہونے لگی کہ جو کچھ کریں خدا کے لئے کریں اور اپنی ذات اور

ذاتی مفاد کو بھول جائیں۔ مصائب کی اس زبردست تربیت گاہ میں کیفیتِ اسلامی کا طاری ہونا ایک طبیی امر تھا۔ جب کوئی شخص کسی مقصد کے لئے اُستیا پر اور اس کی راہ میں کشمکش، جدوجہد، مصیبت، تکلیف، پریشانی، مار، قید، فاقہ، جلا وطنی وغیرہ کے مرحلوں سے گزرتا ہے تو اس ذاتی تجربہ کی بدولت اس مقصد کی تمام کیفیات اس کے قلب و روح پر چھنا جاتی ہیں اور اس کی پوری شخصیت اس مقصد میں تبدیل ہو جاتی ہے۔ اس چیز کی تکمیل میں مدد دینے کے لئے نماز اُن پر فرض کی گئی، تاکہ نظر کی پراگندگی کا ہر امکان دور ہو جائے۔ اپنے نسبِ البین پر اُن کی نگاہ جمی رہے۔ جس کو وہ حاکم مان رہے ہیں، اس کی حاکمیت کا بار بار اقرار کر کے اپنے عقیدہ میں مضبوط ہو جائیں۔ جس کے حکم کے مطابق انھیں اب دنیا میں کام کرنا ہے اس کا عالم الغیب الشہادہ ہونا، اس کا مالک یوم الدین ہونا، اس کا قاهر فوق عباد کا ہونا، پوری طرح اُن کے ذہن نشین ہو جائے اور کسی حال میں اس کی اطاعت کے سوا دوسرے کی اطاعت کا خیال تک ان کے دل میں نہ آنے پائے۔

ایک طرف آنے والوں کی تربیت اس طرح ہو رہی تھی اور دوسری طرف اسی کشمکش کی وجہ سے اسلامی تحریک پھیل بھی رہی تھی۔ جب لوگ دیکھتے تھے کہ چند انسان پیٹے جا رہے ہیں، قید کئے جا رہے ہیں، گھروں سے نکالے جا رہے ہیں، تو خواہ مخواہ ان کے اندر یہ معلوم کرنے کا شوق پیدا ہوتا تھا کہ آخر یہ سارا ہنگامہ ہے کس لئے؟ اور جب انھیں یہ معلوم ہوتا تھا کہ زن، زر، زمین، کسی چیز کے لئے بھی نہیں ہے، کوئی ان کی ذاتی غرض نہیں ہے، یہ اللہ کے بندے صرف اس لئے پٹ رہے ہیں، کہ ابک چیز کی صداقت ان پر منکشف ہوئی ہے، تو اُن کے دلوں میں آپ سے آپ یہ جذبہ پیدا ہوتا تھا کہ اس چیز کو

معلوم کریں۔ آخر ایسی کیا چیز ہے جس کے لئے یہ لوگ ایسے ایسے مصائب برداشت کر رہے ہیں؟ پھر جب انہیں معلوم ہوتا تھا کہ وہ چیز ہے لا الہ الا اللہ اور اُس سے انسانی زندگی میں اس نوعیت کا انقلاب رونما ہوتا ہے اور اس دعوت کو لے کر ایسے لوگ اٹھتے ہیں جو محض صداقت و حقیقت کی خاطر دنیا کے سارے فائدوں کو ٹھکرا رہے ہیں اور جان، مال، اولاد، ہر چیز کو قربان کر رہے ہیں تو ان کی آنکھیں کھل جاتی تھیں۔ ان کے دلوں پر جتنے پردے پڑے ہوئے تھے وہ چاک ہونے لگتے تھے۔ اس پس منظر کے ساتھ یہ سچائی تیر کی طرح نشانہ پر جا کر مٹی مٹی تھی۔ یہی وجہ تھی کہ بجز ان لوگوں کے جن کو ذاتی وجاہت کے تکبر، یا اجداد پرستی کی چال، یا اغراض دنیوی کی محبت نے اندھا بنا رکھا تھا اور سب لوگ اس تحریک کی طرف کھینچے چلے گئے۔ کوئی جلدی کھنچا، اور کوئی زیادہ دیر تک اس کشش کی مزاحمت کرتا رہا، مگر دیر یا سویر، ہر صداقت پسند بے لوث آدمی کو اس کی طرف کھینچنا ہی پڑا۔

اس دوران میں تحریک کے لیڈر نے اپنی شخصی زندگی سے اپنی تحریک کے اصولوں کا، اور ہر اس چیز کا، جس کے لئے یہ تحریک اٹھی تھی، پورا پورا مظاہرہ کیا۔ ان کی ہر بات، ہر فعل، اور ہر حرکت سے اسلام کی روح ٹپکتی تھی، اور آدمی کی سمجھ میں آتا تھا کہ اسلام کسے کہتے ہیں۔ یہ ایک بڑی تفصیل طلب بحث ہے جسکی تشریح کا یہاں موقع نہیں مگر مختصراً چند نمایاں باتوں کا میں یہاں ذکر کروں گا۔ ان کی بیوی حضرت خدیجہؓ حجاز کی سب سے زیادہ مال دار عورت تھیں۔ جب اسلام کی دعوت شروع ہوئی تو آنحضرتؐ کا تجارتی کاروبار بیٹھ گیا کیونکہ بہن اپنی دعوت میں مصروف ہو جانے اور تمام عرب کو اپنا دشمن بنا لینے کے بعد یہ کام نہ چل سکتا تھا۔ جو کچھ پچھلا اندوختہ تھا اس کو میاں اور بیوی دونوں نے

اس تحریک کے پھیلانے پر چند سال میں لٹا دیا۔ آخر کار نوبت یہاں تک آئی کہ جب آنحضرت صلی اللہ علیہ وسلم اپنی تبلیغ کے سلسلہ میں طائف تشریف لے گئے تو وہ شخص جو کبھی حجاز کا ملک التجار تھا، اس کو سواری کے لئے ایک گدھا تک میسر نہ ہوا۔

قریش کے لوگوں نے آنحضرتؐ کے سامنے حجاز کی حکومت کا تخت پیش کیا، کہا کہ ہم آپ کو اپنا بادشاہ بنا لینگے، عرب کی حسین ترین عورت آپ کے نکاح میں دینگے، دولت کے ڈھیر آپ کے قدموں میں لگا دیں گے، بشرطیکہ آپ اس تحریک سے باز آجائیں۔ مگر وہ شخص جو انسان کی فلاح کے لئے اٹھا تھا اس نے ان سب پیش کشوں کو ٹھکرا دیا اور گالیاں اور پتھر کھانے پر راضی ہو گیا۔ قریش کے اور عرب کے سرداروں نے کہا کہ محمدؐ! ہم تمہارے پاس کیسے آکر بیٹھیں اور تمہاری باتیں کیسے سنیں جبکہ تمہاری مجلس میں ہر وقت غلام، مفلس، معاذ اللہ کین لوگ بیٹھے رہتے ہیں۔ ہمارے ہاں جو سب سے زیادہ نیچے طبقہ کے لوگ ہیں ان کو تم نے اپنے گرد و پیش جمع کر رکھا ہے۔ انہیں ہٹاؤ تو ہم تم سے ملیں۔ مگر وہ شخص جو انسانوں کی ادنیٰ نیچ بیچ برابر کرنے آیا تھا اس نے رئیسوں کی خاطر غریبوں کو دستکارانہ سے انکار کر دیا۔

اپنی تحریک کے سلسلہ میں آنحضرت صلی اللہ علیہ وسلم نے اپنے ملک، اپنی قوم، اپنے قبیلہ، اپنے خاندان، کسی کے مفاد کی کبھی پروا نہیں کی۔ اسی چیز نے دنیا کو یقین دلایا کہ آپ انسان بحیثیت انسان کی فلاح کے لئے اٹھے ہیں اور اسی چیز نے آپ کی دعوت کی طرف ہر قوم کے انسانوں کو کھینچا۔ اگر آپ اپنے خاندان کی فکر کرتے تو غیر ہاشمیوں کو اس فکر سے کیا دلچسپی ہو سکتی تھی؟ اگر آپ اس بات کے لئے کبھی بے چین ہوتے کہ قریش کے اقتدار کو کسی

طرح بچالوں تو غیر قریشی عربوں کو کیا پڑی تھی کہ اس کام میں شریک ہوتے ؟ اگر آپ عرب کی برتری کے لئے اٹھتے تو حبش کے بلالؓ، روم کے صہیبؓ، اور فارس کے سلمانؓ کو کیا غرض تھی کہ اس کام میں آپ کا ساتھ دیتے ؟ دراصل جس چیز نے سب کو کھینچا وہ خالص خدا پرستی تھی، ہر ذاتی، خاندانی، قومی، وطنی غرض سے مکمل بے لوثی تھی۔

مکہ سے جب آپ کو ہجرت کرنی پڑی تو وہ تمام امانتیں جو دشمنوں نے آپ کے پاس رکھوائی تھیں حضرت علیؓ کے سپرد کر کے نکلے کہ میرے بعد ہر ایک کی امانت اس کو پہنچا دینا۔ دنیا پرست ایسے موقع پر جو کچھ ہاتھ لگتا ہے لے کر چلتے ہیں۔ مگر خدا پرست نے اپنی جان کے دشمنوں، اپنے خون کے پیاسوں کا مال بھی انہیں واپس پہنچانے کی فکر کی، اور اس وقت کی جبکہ وہ اس کے قتل کا فیصلہ کر چکے تھے۔ یہ وہ اخلاق تھا جسے دیکھ کر عرب کے لوگ دنگ رہ گئے ہونگے اور مجھے یقین ہے کہ جب وہ دو سال بعد بدر کے میدان میں آنحضرتؐ کے خلاف لڑنے کھڑے ہوئے ہوں گے تو ان کے دل اندر سے کہہ رہے ہونگے کہ یہ تم کس سے لڑ رہے ہو ؟ اُس فرشتہ خصلت انسان سے جو قتل گاہ سے رخصت ہوتے وقت بھی انسانوں کے حقوق اور امانت کی ذمہ داری کو نہیں بھولتا ؟ اس وقت ان کے ہاتھ ضد کی بنا پر لڑتے ہونگے مگر ان کے دل اندر سے بھیج رہے ہوں گے عجب نہیں کہ بدر میں کفار کی شکست کے اخلاقی اسباب میں سے یہ بھی ایک سبب ہو۔

تیرہ برس کی شدید جدوجہد کے بعد وہ وقت آیا جب مدینہ میں اسلام کا ایک چھوٹا سا اسٹیٹ قائم کرنے کی نوبت آئی۔ اس وقت ڈھائی تین سو کی تعداد میں ایسے آدمی فراہم ہو چکے تھے جن میں سے ایک ایک اسلام کی

پوری تربیت پاکر اس قاب ہو چکا تھا کہ بس حیثیت میں بھی اس کو کام کرنے کو  
 موقع ملے۔ مسلمان کی حیثیت سے انجام دے سکے۔ اب یہ لوگ ایک اسلامی  
 اسٹیٹ کو چلانے کے لئے تیار تھے چنانچہ وہ قائم کر دیا گیا۔ دوسرا برس تک رسول اللہ  
 صلی اللہ علیہ وسلم نے اس اسٹیٹ کی رہنمائی کی اور اس فخر سی مدت میں ہر شعبہ  
 حکومت کو اسلامی طرز پر چلانے کی پوری مشق ان لوگوں کو کرا دی۔ یہ دور اسلامی  
 آئیڈیالوجی کے ایک جردختل (Abstract Idea) سے ترقی کر کے ایک  
 مکمل نظام تمدن بننے کا دور ہے جس میں اسلام کی انتظامی، تعلیمی، عدالتی، معاشی،  
 معاشرتی، مالی، جنگی، بین الاقوامی پالیسی کا ایک ایک پہلو واضح ہوا۔ ہر شعبہ  
 زندگی کے لئے اصول بنے۔ ان اصولوں کو عملی حالات پر منطبق کیا گیا۔ اس خاص  
 طرز پر کام کرنے والے کارکن تعلیم اور تربیت اور عملی تجربہ سے تیار کئے گئے اور  
 ان لوگوں نے اسلام کی حکمرانی کا ایسا غونہ پیش کیا کہ آٹھ سال کی مختصر مدت میں  
 مدینہ جیسے ایک چھوٹے سے قصبہ کا اسٹیٹ پورے عرب کی سلطنت میں تبدیل  
 ہو گیا۔ جوں جوں لوگ اسلام کو اس کی عملی صورت میں، اور اس کے نتائج کو  
 محسوس شکل میں دیکھتے تھے، خود بخود اس بات کے قائل ہوتے جاتے تھے کہ  
 فی الواقع انسانیت اس کا نام ہے اور انسانی فلاح اسی چیز میں ہے۔ بدترین  
 دشمنوں کو بھی آخر قائل ہو کر اسی مسلک کو قبول کرنا پڑا جس کے خلاف وہ برسوں  
 تک لڑتے رہے تھے۔ خالد بن ولید قائل ہوئے۔ ابو جہل کے بیٹے عکرمہ قائل  
 ہوئے۔ ابوسنیاء قائل ہوئے۔ قاتل حمزہ وحشی قائل ہوئے۔ ہند جگر خوار  
 تک کو آخر کار اس شخص کی صداقت کے آگے تسلیم خم کر دینا پڑا جس سے  
 بڑھ کر اس کی نگاہ میں کبھی کوئی مبغوض نہ تھا۔

غلطی سے تاریخ نگاروں نے غزوات کو اتنا زیادہ نمایاں کر دیا ہے کہ

لوگ سمجھتے ہیں عرب کا یہ انقلاب لڑائیوں سے ہوا۔ حالانکہ پانچ سال کی تمام لڑائیوں میں جن سے عرب جیسی جنگ جو قوم مسخر ہوئی، طرفین کے جانی نقصانات کی تعداد ہزار بارہ سو سے زیادہ نہیں ہے۔ انقلابات کی تاریخ اگر آپ کے پیش نظر ہے تو آپ کو تسلیم کرنا ہوگا کہ یہ انقلاب غیر خونی انقلاب *bloodless* revolution ہے۔

کہے جانے کا متنی ہے۔ پھر اس انقلاب میں فقط ملک کا طریقہ، انتظام ہی تبدیل نہیں ہوا بلکہ ذہنیتیں بدل گئیں، نگاہ کا زاویہ بدل گیا سوچنے کا طریقہ بدل گیا، زندگی کا طرز بدل گیا، اخلاقیات کی دنیا بدل گئی، عادات و خصائل بدل گئے، مرض ایک پوری قوم کی کایا پلٹ کر رہ گئی۔ جو زانی تھے وہ عورتوں کی عصمت کے محافظ بن گئے، جو شرابی تھے وہ دنیا میں منع شراب کی تحریک کے علمبردار بن گئے، جو چور اور اچکے تھے ان کا احساس دیانت آسنا نازک ہو گیا کہ دوستوں کے گھر کھانا کھانے میں بھی ان کو اس بنا پر تامل ہوتا تھا کہ مبادا ناجائز طریقہ پر مال کھانے کا اطلاق اس فعل پر بھی نہ ہو جائے حتیٰ کہ قرآن میں خود اللہ تعالیٰ کو انھیں اطمینان دلانا پڑا کہ اس طرح کے کھانے میں کوئی مضائقہ نہیں۔ جو ڈاکو اور لیٹے تھے وہ اسے متدین بن گئے کہ ان کے ایک معمولی سپاہی کو پایہ تخت ایران کی فتح کے موقع پر کروڑوں کی قیمت کا شاہی تاج ہاتھ لگا اور وہ رات کی تاریکی میں اپنے بیوند لگے ہوئے کبل میں اُسے چھپا کر سپہ سالار کے حوالہ کرنے کے لئے پہنچا تا کہ اس غیر معمولی واقعہ سے اس کی دیانت کی شہرت نہ ہو جائے اور اس کے خلوص پر ریاکاری کا میل نہ آجائے۔ وہ جن کی نگاہ میں انسانی جان کی کوئی قیمت نہ تھی، جو اپنی بیٹیوں کو آپ اپنے ہاتھ سے زندہ دفن کرتے تھے، ان کے اندر جان کا اتنا احترام پیدا ہو گیا کہ کسی مرغ کو بھی بے رحمی سے قتل ہوتے نہ دیکھ سکتے تھے۔ وہ جن کو راسبتازی اور



انصاف کی جو ایک نہ لگی تھی ان کے عدل اور راستی کا یہ حال ہو گیا کہ خیر کی صلہ کے بعد جب ان کا تحصیلدار یہودیوں سے سرکاری معاملہ وصول کرنے گیا تو یہودیوں نے اُس کو بیش قرار رقم اس غرض کے لئے پیش کی کہ وہ سرکاری مطالبہ میں کچھ کمی کر دے۔ مگر اس نے رشوت لینے سے انکار کر دیا اور حکومت اور یہودیوں کے درمیان پیداوار کا آدھا آدھا حصہ اس طرح تقسیم کیا کہ دو برابر کے ڈمیر آنے سامنے لگا دئے اور یہودیوں کو اختیار دیا کہ دونوں میں سے جس ڈمیر کو چاہیں اٹھالیں۔ اس نرالی قسم کے تحصیلدار کا یہ طرز عمل دیکھ کر یہودی انکشت بہ دندان رہ گئے اور بے اختیار ان کی زباؤں سے نکلا کہ اسی عدل پر زمین و آسمان قائم ہیں۔ ان کے اندر وہ گورنر پیدا ہوئے جو گورنمنٹ باؤسوں میں نہیں بلکہ رعایا کے درمیان انہی جیسے گھروں میں رہتے تھے، بازاروں میں پیدل بھرتے تھے، دروازوں پر دربان تک نہ رکھتے تھے، رات دن میں ہر وقت جو چاہتا تھا اُن سے انٹر دیو کر سکتا تھا۔ ان کے اندر وہ قاضی پیدا ہوئے جن میں سے ایک نے ایک کے خلاف خود خلیفہ وقت کا دغویٰ اس بنا پر خارج کر دیا کہ خلیفہ اپنے غلام اور اپنے بیٹے کے سوا کوئی گواہ پیش نہ کر سکا۔ انکے اندر وہ سپہ سالار پیدا ہوئے جن میں سے ایک نے دوران جنگ میں ایک شہر خالی کرتے وقت پورا جزیہ یہ کہہ کر اہل شہر کو واپس دے دیا کہ ہم اب تمہاری حفاظت سے قاصر ہیں، لہذا جو ٹیکس ہم نے حفاظت کے معاوضہ میں وصول کیا تھا اُسے رکھنے کا ہمیں کوئی حق نہیں۔ اُن میں وہ ایچی پیدا ہوئے جن میں سے ایک نے سپہ سالار ایران کے بھرے دربار میں اسلام کے اصول مساوات انسانی کا ایسا مظاہرہ کیا، اور ایران کے طبقاتی امتیازات پر ایسی برحق تنقید کی کہ خدا جانے کتنے ایرانی سپاہیوں کے دلوں میں اس مذہب انسانیت کی

عزت و وقعت کا بیج اُسی وقت پڑ گیا ہو گا۔ اُن میں وہ شہری پیدا ہوئے جن کے اندر اخلاقی ذمہ داری کا احساس اتنا زبردست تھا کہ جن جرائم کی سزا ہاتھ کاٹنے اور پتھر مار مار کر ہلاک کر دینے کی صورت میں دی جاتی تھی، انکا اقبال خود آکر کھرتے تھے اور تقاضا کرتے تھے کہ سزا دے کر انھیں گناہ سے پاک کر دیا جائے تاکہ وہ جو ریازانی کی حیثیت سے خدا کی عدالت میں نہ پیش ہوں۔ اُن میں وہ سپاہی پیدا ہوئے جو تنخواہ لے کر نہیں لڑتے تھے بلکہ اس مسلک کی خاطر جس پر وہ ایمان لائے تھے اپنے خرچ سے میدان جنگ میں جاتے اور پھر جو مال غنیمت ہاتھ لگتا وہ سارے کا سارا لاکر سپہ سالار کے سامنے رکھ دیتے۔ کیا اجتماعی اخلاق اور اجتماعی ذمہ داری کا اتنا زبردست تغیر محض لڑائیوں کے زور سے ہو سکتا تھا؟ تاریخ آپ کے سامنے موجود ہے، کہیں آپ کو کوئی ایسی مثال ملتی ہے۔ کہ تلوار نے انسانوں کو اس طرح مکمل طور پر بدل ڈالا ہو؟

درحقیقت یہ ایک عجیب بات معلوم ہوتی ہے کہ تیرہ برس کی مدت میں توکل ڈھائی تین سو مسلمان پیدا ہوئے مگر بعد کے دس سال میں سائے کا سارا ملک مسلمان ہو گیا۔ اس معجزہ کو لوگ حل نہیں کر سکتے اس لئے عجیب عجیب توجہیں کرتے ہیں۔ حالانکہ بات بالکل صاف ہے۔ جب تک اس نئی آئیڈیالوجی پر زندگی کا نقشہ نہیں بناتھا لوگوں کی سمجھ میں نہ آتا تھا کہ یہ زالی قسم کا لیڈر آخر کیا بنانا چاہتا ہے۔ طرح طرح کے شبہات دلوں میں پیدا ہوتے تھے۔ کوئی کہتا یہ نری شاعرانہ باتیں ہیں، کوئی اسے محض زبان کی سحری قرار دیتا، کوئی کہتا کہ یہ محض مجنوں ہو گیا ہے، اور کوئی اسے محض ایک خیالی آدمی آئیڈیلرٹ (Utopian) قرار دے کر گویا اپنے نزدیک

رائے ترقی کا حق ادا کر دیتا۔ اس وقت مرث غیر معمولی سمجھ اور ذہانت رکھنے والے لوگ ہی ایمان لائے جن کی نگاہ حقیقت بین اس نئے مسلک میں انسانی فلاح کی صورت صاف دیکھ سکتی تھی۔ مگر جب اس نظام فکر پر ایک مکمل نظام حیات بن گیا اور لوگوں نے اپنی آنکھوں سے اس کو کام کرتے ہوئے دیکھ لیا اور اس کے نتائج ان کے سامنے عیاں آ گئے تب ان کی سمجھ میں آیا کہ یہ وہ چیز تھی جس کو بنانے کے لئے وہ اللہ کا نیک بندہ دنیا بھر کے ظلم سے رہا تھا۔ اس کے بعد ضد اور ہت دھرمی کے لئے پاؤں جمانے کا کوئی موقع باقی نہ رہا۔ جس کی پیشانی پر بھی دو آنکھیں تھیں اور ان آنکھوں میں نور تھا اس کے لئے آنکھوں دیکھی حقیقت سے انکار کرنا غیر ممکن ہو گیا۔

حضرات! یہ سب اس اجتماعی انقلاب کے لانے کا طریقہ جس کو اسلام برپا کرنا چاہتا ہے۔ یہی اُس کا راستہ ہے۔ اسی ڈھنگ پر وہ شروع ہوتا ہے اور اسی تدریج سے وہ آگے بڑھتا ہے۔ لوگ اس کو معجزہ کی قسم کا واقعہ سمجھ کر کہہ دیتے ہیں کہ اب یہ کہاں ہو سکتا ہے؟ بنی ہی آئے تو یہ کام ہو۔ مگر تاریخ کا مطالعہ ہمیں بتاتا ہے کہ یہ بالکل ایک طبعی قسم کا واقعہ ہے۔ اس میں علت اور معلول کا پورا منطقی اور سائنٹیفک ربط اس نظر آتا ہے۔ آج بھی ہم اس ڈھنگ پر کام کریں تو وہی نتائج برآمد ہو سکتے ہیں۔ البتہ یہ صحیح ہے کہ اس کام کے لئے ایمان اشعور اسلامی ذہن کی کیسوٹی مضبوط قوت فیصلہ اور شخصی جذبات اور ذاتی امنگوں کی سخت قربانی درکار ہے۔ اس کے لئے اُن حوال ہمت لوگوں کی ضرورت ہے جو حق پر ایمان لانے کے بعد اس پر پوری طرح نظر جمادیں۔ کسی دوسری چیز کی طرف توجہ نہ کریں۔ دنیا میں خواہ کچھ ہو کرے وہ اپنے نصیب العین کے راستہ سے ایک ایسے چلنے نہیں۔ دنیوی زندگی میں اپنی ذاتی ترقی کے سارے امکانات کو قربان

کردیں۔ اپنی امیدوں کا اور اپنے والدین کی ٹٹاؤں کا خون کرتے ہوئے نہ جھجکیں عزیزوں اور دوستوں کے چھٹ جانے کا غم نہ کریں۔ سو ساری حکومت قانون و قوم و وطن جو تیز بھی ان کے نصب العین کی راہ میں حائل ہو اس سے لڑ جائیں۔ ایسے ہی لوگوں نے پہلے بھی اللہ کا کلمہ بلند کیا تھا، ایسے ہی لوگ آج بھی کریں گے، اور یہ کام ایسے ہی لوگوں کے کئے سے ہو سکتا ہے۔

اب مجھے صرف چند کلمے اور عرض کرنے ہیں جن کے بعد میں اپنی اس طویل سیم خراشی کو ختم کر دوں گا۔ تقدیر الہی نے آپ کے اس علی گڑھ کو ہندوستانی مسلمانوں کا مرکز اعصاب (Nerve Centre) بنادیا ہے۔ میں اس امر واقعی کا پورا ادراک رکھتا ہوں۔ اسی وجہ سے میں نے آج سے چار یا پنج سال پہلے علی گڑھ ہی کو مخاطب کر کے اس نئے نظام تعلیم کا ایک نقشہ پیش کیا تھا جس کی میرے نزدیک اسلام کی نشاۃ جدیدہ کے لئے ضرورت ہے۔ اور آج پھر اسی ادراک کی بنا پر میں علی گڑھ ہی کو مخاطب کر کے اس تحریک کا نقشہ پیش کر رہا ہوں جو اسلامی طرز کا اجتماعی انقلاب برپا کرنے کے لئے ایک ہی ٹکڑی تحریک ہے۔ میں نے اپنا فرض ادا کر دیا۔ جو کچھ پہنچا تھا اور جس مناسب جگہ پہنچا تھا، میں پہنچا چکا ہوں، اب اس کی ذمہ داری مجھ پر نہیں ہے کہ میں ٹپ کے دل بھی بدل دوں

ماہ نامہ	علوم قرآنی و حقائق فرقانی کا ذخیرہ جو مکمل اسلام مفکر ملت حضرت مولانا سید ابوالاعلیٰ صاحب
ترجمان القرآن	مودودی مدظلہ کی زیر اہدایت مبارک پارک پونچھ روڈ لاہور سے شائع ہوتا ہے۔
لاہور	چند سالانہ پانچ روپیہ فی پرچہ ۸

# مکتبہ اسلام حضرت مولانا مودودی غفرلہ کی مکتبہ زالییات

الہامی فی الاسلام - دور جدید میں یورپ نے اپنی سیاسی اغراض کیلئے اسلام پر  
بتان تراشے ہیں ان میں سب سے جڑا ہوا یہ ہے کہ اسلام ایک خونخوار مذہب ہے اور اپنے  
پیروں کو خونریزی کی قید میں ڈالتا ہے، اس بتان کی اگر کچھ حقیقت ہوتی تو تاریخی طور پر اسے اس وقت پیش  
ہونا چاہئے تھا جبکہ ہر دان اسلام کی شیرخوارائشکاف نے کوڈ ارض میں ایک تہلہ مچا رکھا تھا اگر عجیب  
بات یہ ہے کہ اس بتان کی پیدائش اقربا عروج اسلام کے غروب ہونے کے بہتہ غرض  
عمل میں آئی اور اس کے خیالی پتے میں اس وقت روح بھونکی گئی جبکہ اسلام کی تلوار تو زنگ کھا  
چکی تھی مگر خود اس کے موجد یورپ کی تلوار بے کناہوں کے خمیوں سے سرخ ہو رہی  
تھی اور اس نے دنیا کی کمزورتوہموں کو اس طرح لنگھنا شروع کر دیا تھا جیسے کوئی اڑدبا  
چھوٹے چھوٹے جانوروں کو دھستا اور لنگھتا ہوا اگر دنیا میں عقل ہوتی تو وہ سوال کرتی کہ جو لوگ خود  
اس زمانہ کے سب سے بڑے دشمن ہوں جنہوں نے خود خون بہا یا کر زمین کے چہرہ کو زکین کر دیا ہو  
اور جو خود توہموں کے چین اور آرام پر ڈاکے ڈال رہے ہوں انہیں کیا حق ہے کہ وہ اسلام پر وہ الزام  
عائد کریں جس کی ذمہ داری خود ان پر لگنی چاہئے ؟

لیکن انسان کی کچھ فطری کمزوری ہے کہ وہ جب میدان میں مغلوب ہوتا ہے تو ذرا سہم  
بھی مغلوب ہو جاتا ہے جسکی تلوار سے شکست کھا ہے اس کے قلم کا بھی مقابلہ نہیں کر سکتا اور اسلئے  
ہر عہد میں دنیا پر انہی افکار و آراء کا غلبہ رہا ہے جو تلوار بند ہاتھوں کے قلم سے پیش کئے جاتے ہیں  
چنانچہ اس مسئلہ میں بھی دنیا کی آنکھوں پر پردہ ڈالنے میں یورپ کو پوری کامیابی ہوئی اور غلامانہ  
دستہت رکھنے والی قوموں نے اسلامی جہاد کے تسلسل اس کے پیش کردہ نظریہ کو بلا ادنیٰ تحقیق  
دفعہ اور بلا ادنیٰ غور و خوض اس طرح قبول کر لیا کہ آسمانی وحی کو کبھی اس طرح قبول نہ کیا ہوگا ۔  
پس اگر آپ اسلامی جہاد کی حقیقت اور اس کے متعلق مسائل سے کما حقہ واقف ہو چاہا

ہیں تو الجہاد فی الاسلام کا مطالعہ فرمائیے۔ اسلامی لٹریچر میں اس موضوع پر شروع اسلام سے اب تک اس پایہ کی کوئی کتاب تصنیف نہیں ہوئی۔ ضخامت .. ۵ صفحات قیمت بجلد چار روپے مجلد پانچ روپے علاوہ محصول ڈاک

”مقامی پتہ ٹائٹل کے آخری صفحہ پر ملاحظہ فرمائیے۔“

رسالہ دینیات - اسلام کیا ہے؟ کیا چاہتا ہے؟ اور کیوں چاہتا ہے؟ عقائد کا انسان کی زندگی سے کیا تعلق ہے، وہ اگر تسلیم کئے جائیں تو ان کا فائدہ کیا ہے اور نہ تسلیم کئے جائیں تو نقصان کیا ہے۔ اسلام محض تحکم کے طور پر ان عقائد کو منوالیذا چاہتا ہے یا اُس کے پاس ان کی صحت و صداقت کیلئے کوئی دلیل بھی ہے، اگر آپ ان سوالات کا جواب چاہتے ہیں تو اس رسالہ دینیات کا مطالعہ کیجئے اس موضوع پر یہ بالکل پہلی اور انوکھی تصنیف ہے۔ اکثر اسلامیہ ہائی اسکول اسے ہائی کلاسز میں بطور نصاب پڑھا رہے ہیں۔ یہ رسالہ ہائی اسکول کی آخری جماعتوں میں تعلیم یافتہ لڑکوں اور لڑکیوں کیلئے لکھا گیا ہے اس میں تعلیم دینیات کا بالکل جدید و زرخیز اختیار کیا گیا ہے مسلمان نوجوانوں کو کالج کی منزل میں داخل ہونے سے پہلے یہ رسالہ پڑھا دینا نہایت ضروری ہے اس میں بہترین عقلی دلائل کیساتھ اسلام کی بنیادی تعلیمات اور اصول شریعت کو سمجھایا گیا ہے اور ان شبہات کو رفع کیا گیا ہے جو زمانہ جدید کے داغوں میں عموماً پیدا ہوتے ہیں۔

طلبہ کے علاوہ عام ناظرین اور خصوصاً جدید تعلیمی ائمہ حضرات کیلئے بھی اس رسالہ کا مطالعہ فوائد سے خالی نہیں۔ نیز علماء بھی اس سے مستفید ہو سکتے ہیں کیونکہ یہ رسالہ انکو بتائے گا کہ اس دور میں اسلام کو پیش کرنے کا صحیح طریقہ کیا ہے قیمت ۱۰ محصول ڈاک ۲ خرچ دی پی ۳

مسلمان اور موجودہ سیاسی کشمکش - حصہ اول - اس کتاب میں ہند کی گزشتہ تاریخ، موجودہ حالات اور مستقبل کے امکانات پر ایک سبق آموز تبصرہ کیا گیا ہے جس سے مسلمانان ہند کے قومی مسئلہ ایک نیا تصور پیدا ہوتا ہے۔ دو سال کے اندر اندر اس کتاب کے ڈو ایڈیشن دس ہزار کی تعداد میں چھپ کر فروخت ہو چکے ہیں اب تیسرا ایڈیشن چھپا ہے۔ قیمت ایک روپے ۴

علاوہ محصول ڈاک - دفتر ترجمان القرآن لاہور یا مقامی پتہ مندرجہ ٹائٹل آخری صفحہ سے طلب فرمائیے۔

مسلمانان اور موجود سیاسی کشمکش حصہ دوم۔ اس کتاب میں ہندوستان کے موجودہ سیاسی حالات پر مفصل تبصرہ کر کے بتایا گیا ہے کہ مسلمانوں کی غفلت سے اس وقت تک ملک کے سیاسی تغیرات کس طرح اصول اسلام اور مسلمانوں کے قومی مفاد کے خلاف ہوتے رہے ہیں اور یہ کہ اگر اب مسلمان اپنی قومی زندگی کو برقرار رکھنا چاہتا ہے تو اسے کونسی پالیسی اختیار کرنی چاہئے قیمت ایک نسخہ بارہ آنے قیمت پانچ نسخے تین روپے چار آنے علاوہ محصول ڈاک۔

مسئلہ قومیت۔ قوم اور قومیت کا مفہوم کیا ہے؟ قوم، اور جماعت، میں کیا فرق ہے؟ مسلمان قوم ہیں یا جماعت، اسلامی قومیت کے اجزائے ترکیبی کیا ہیں، ہندوستان میں جو متحدہ قومیت بنائی جا رہی ہے مسلمانوں کو من حیث المسلمان اسے قبول کرنا چاہیو یا رو۔

ان سوالات پر اگر آپ سیر حاصل بحث کا مطالعہ کرنا چاہتے ہیں اور اسلامی نقطہ نظر سے واقف ہونا چاہتے ہیں تو اس کتاب کا مطالعہ کیجئے۔

قیمت ایک نسخہ چار آنے قیمت ۵ نسخہ ایک روپیہ علاوہ محصول ڈاک۔

**نتیجیات** اسلام اور مغربی تہذیب کا تضادم۔ اور اس سے پیدا شدہ مسائل پر مختصر تبصرہ۔

مغربی افکار و آراء سے متاثر اور اسلامی فلسفہ و تعلیم سے نا آشنا، کیا جوان اور کیا بوڑھے سبھی کے سبھی اکثر مسائل زندگی میں سخت کٹھو کریں کھا رہے ہیں، اور اسلامی تعلیمات سے ہٹ کر مغربی الحاد و بے دینی کے زیر اثر غیر اسلامی تخیل کو پرورش کر رہے ہیں۔

اگر ایسے حضرات اس کتاب کو پڑھ پائیں تو یقیناً واقف ہے کہ وہ اپنے دوبارہ مسلمان ہونے کا اعلان کر دیں گے۔

اس میں اسلام اور مغربی تہذیب کا تضادم، اور اس سے پیدا شدہ مسائل

پر تنقیدی اور تعمیری دونوں جہتوں سے بحث کی گئی ہے۔

مسلمانوں کی زندگی پر جن جن پہلوؤں سے مغربی تہذیب و تمدن اور مغربی تعلیم نے اثر ڈالا ہے۔ قریب قریب ان سب پر ان مضامین میں روشنی ڈالی گئی ہے اور ان الجھنوں کو صاف کرنے کی کوشش کی گئی ہے جو مغرب سے مرعوب اور اسلام سے نادان واقف ہونے کی بدولت عموماً مسلمانوں کے ذہن میں پیدا ہو گئی ہیں

نفاخت ۴۴ صفحات قیمت غیر مجلد پھر مجلد علیہ علاوہ محصول اک  
**تفہیمات** بعض معرکتہ الارار مسائل اسلامی کی  
 تشریح و توضیح۔

اس کتاب میں اسلام کے ان مہات مسائل کو سمجھانے کی کوشش کی گئی ہے جن کے متعلق آج کل عموماً لوگوں میں غلط فہمیاں پھیلی ہوئی ہیں۔ مثلاً عقل کا فیصلہ ہدایت و ضلالت کا راز۔ اسلام میں عبادت کا تصور۔ جہاد فی سبیل اللہ۔

آزادی کا اسلامی تصور۔ اسلامی قومیت کا حقیقی مفہوم۔ رواداری۔ نزول عذاب الہی کا قانون۔ کیا نجات کیلئے صرف کلمہ توحید کافی ہے؟ کیا رسالت پر ایمان لانا ضروری ہے۔ حدیث اور قرآن۔ قرآن اور سنت۔

رسالت اور اس کے احکام۔ حدیث پر اعتراض اور اس کا جواب  
 قیمت بے جلد ایک روپیہ آٹھ آنے۔ قیمت مجلد دو روپے علاوہ محصول اک

*Towards understanding Islam.*

یہ کتاب رسالہ ”دینیات“ کا اردو سے انگریزی ترجمہ ہے۔ یونیورسٹی کے طلبہ کو جو اسلام سے واقف ہونا چاہیں اس کتاب کا ضرور مطالعہ کرنا چاہیئے علاوہ ازیں ہر انگریزی خواں مسلمان کو اس کے مطالعہ سے بہت فائدہ ہوگا اور اسلام کے اصولوں کی برتری کا نقش اُن کے دل پر جیسے گہرا قیامت مجلد پھر



## پہر ۵۹

### مغربی نظام معاشرت پر تنقید - اسلامی نظام معاشرت کی تشریح

انسانی تمدن کے سب سے مقدم اور سب سے زیادہ پیچیدہ مسئلے وہ ہیں جن کے صحیح اور متوازن حل پر انسان کی فلاح و ترقی کا انحصار ہے اور جن کو حل کرنے میں قدیم ترین زمانہ سے لیکر آج تک دنیا کے حکماء و عقلاء پریشان سرگودا رہے ہیں، پہلا مسئلہ یہ ہے کہ اجتماعی زندگی میں عورت و مرد کا تعلق کس طرح قائم کیا جائے کیونکہ یہی تعلق دراصل تمدن کا سنگ بنیاد ہے۔

اس مسئلہ پر اب سے چند سال پہلے مولانا ابوالاعلیٰ مودودیؒ نے ایک سلسلہ مضامین لکھا تھا۔ جو رسالہ ترجمان القرآن کے کئی مندروں میں شائع ہوا تھا۔ اس وقت بحث کے بعض گوشے قصداً نظر انداز کر دیئے گئے تھے اور بعض گوشے چھوڑ دینا پڑا تھا، کیونکہ کتاب کے بجائے محض ایک مضمون ہی لکھنا نظر تھا۔ اب ان اجزاء کو یکجا کر کے ضروری اضافوں اور تشریحات کے ساتھ یہ کتاب مرتب کی گئی ہے۔ جو لوگ اس مسئلے کو واقعی سمجھنا چاہتے ہیں وہ اس میں بڑی حد تک یقین بخشنے والے مواد اور دلائل پائیں گے۔ مختصر فہرست مضامین حسب ذیل ہے

نوعیت مسئلہ۔ دور جدید کا مسلمان۔ نظریات۔ نتائج۔

فیصلہ کن سوال۔ قوانین فطرت۔ انسانی کوتاہیاں۔ اسلامی نظام معاشرت میں اساسی نظریات۔ اصول و ارکان۔ تحفظات۔ پروردہ کے احکام۔ باہر نکلنے کے قوانین قیمت بے جلد ایک روپیہ چار آنے۔ قیمت مجلد ایک روپیہ آٹھ آنے۔ علاوہ محصول ایک یہ تمام کتابیں دفتر ترجمان القرآن لاہور یا مقامی پتہ مندرجہ پائلٹل خزی منہ سے طلب کیجئے